

مورچل

ځوارلسم کال، څلورمه، پرلپسې ۱۴مه مېنه،
رمضان المبارک ۱۴۴۱هـ ق، اپرېل ۲۰۲۰م

د نېکمرغه کوچني اختر د رارسېدو په مناسبت
د عاليقدر امير المؤمنين شيخ الحديث
مولوي هبة الله اخندزاده (حفظه الله)

د مبارکي پيغام




- ❖ افغانستان و دموکراسی
- ❖ د فشارونو گټې او د ۸۱ کلونو لاسته راوړنې
- ❖ د سکاټ میلر گواښونه د کوم هدف لپاره؟
- ❖ کرونا! انډیښنې اوننگونې!
- ❖ داعش یې میندي وژني، دولت یې ماشومان پلوري!

د بین الافغاني مذاکراتو مسؤلیت دې ادا شي!

د کابل اداره د ولس په قتل عام سره
د سولې سبوتاژ کیدل غواړي!

د افغانستان د اسلامي امارت دمذاکراتي ټیم غړی محترم انس حقاني:

د کابل اداره په وظیفوي لحاظ په افغانستان کې د نیابتي جګړې د پرمخ وړلو لپاره ایجاد او د همدې مسؤلیت لپاره یې تمویل کیدی.





علمي، سياسي او جهادي مياشتنۍ خپرونه

څوارلسم کال څلورمه، پرلپسې ۱۴۰مه گڼه،
رمضان المبارک ۱۴۴۱هـ ق اپرېل ۲۰۲۰م

لړلیک

مخ	مطلب	گڼه
۱	سرمقاله.....	۱
۲	د اميرالمؤمنين مولوي هبة الله اخندزاده د مبارکي پيغام	۲
۶	رمضان المبارک د اصلاح يو مهم فرصت.....	۳
۸	د کابل اداره د ولس په قتل عام سره سوله سېوتاژ.....	۴
۹	داعش يې ميندې وژني، دولت يې ماشومان پلوري!.....	۵
۱۰	افغانستان و ديموکراسۍ.....	۶
۱۳	د سکات ميلر گواښونه د کوم هدف لپاره؟.....	۷
۱۶	د فشارونو گټې او د ۱۸ کلونو لاسته راوړنې.....	۸
۱۸	کرونا! انديښنې او ننگونې!.....	۹
۲۱	د مذاکرتي تيم غړي محترم انس حقاني سره مرکه.....	۱۰
۲۴	تنظيم الاوقات داسې نه وي؟.....	۱۱
۲۷	شهيد اميرالمؤمنين ته د شتمنيو نسبت اساس نه لري	۱۲
۳۹	کورونا او د هند مظلوم مسلمانان.....	۱۳
۳۳	د لويديځ توره بلا او بدرنگه خپسکه.....	۱۴
۳۵	د مورچل دارالافتاء.....	۱۵
۳۶	په جهاد کې زموږ اخلاق..... شهادت ته تيارۍ.....	۱۶
۳۹	د اسلام غزوات او سرايا.....	۱۷
۴۳	جنگي جنايتونه (اپرېل).....	۱۹
۴۴	دمورچل وږمې.....	۲۰
۴۶	د ۲۰۲۰م کال د اپرېل مياشتې جهادي خبرونه.....	۲۱

دامتياز خاوند

دافغانستان اسلامي امارت
دفرهنگي چارو کميسيون

مسؤل مدير

صلاح الدين "صارم"

کتنپلاوى

ايوب صافى
معين احمد
حسن زوى
حکمت
حافظ سعيد
موسى فرهنگي

تخنيکي چارې

دفرهنگي کميسيون تخنيکي څانگه

مکاتباتي ادرس

پته: کابل ښار، پنځمه حوزه، دمجلې دفتر
E-mail: morchalmorchal@yahoo.com

د بین الافغاني مذاکراتو مسؤلیت دې ادا شي!

لکه څنګه چې ډېری شنونکي اټکل کوي د قطر مذاکراتو او له امریکایانو سره لاسلیک شوي موافقتنامې دوو لورونو ته دوه لاسته راوړنې تضمین کړې چې یو لوري د افغانستان اسلامي امارت او لاسته راوړنه یې له هیواده داشغال خاټه ده او بل لوري امریکا او ناټو ده چې لاسته راوړنه یې په پرده کې له افغانستانه د پښو سپکول دي . خو بل لوري چې په افغانستان کې د ټولو افغانانو خپلمنځي جوړجاړی دی لاهم په تپه ولاړ اوله ناڅرګند برخلیک سره مخ دی، په دې کې هم شک نشته چې ددغسې ناڅرګند حالت دوام به خامخا بدې پایلې ولري اوروڼ ناورین به په ناسور بدلیږي .

داچې په دې برخه کې څه باید وشي او مسؤل جھتونه په دې اړه څه ډول خپل مسؤلیت اداکړي؟! د موضوع د حساسیت له درک کولو او دمطبوعاتي رسالت له مخې په دې برخه کې د اړونده جھتونو پام هغه مسؤلیت ته را اړوو چې په ترسره کولو سره یې له شک پرته چې په هیواد کې امن راتلی او جګړې د تل لپاره له منځه تلې شي :

په دې کې شک نه شته چې دهیواد دخپلواکۍ اوله غربي اشغاله داستقلال امتیاز اسلامي امارت ترلاسه کړي او د دغه امتیاز په اساس خو دافغانستان راتلونکي نظام جوړول دولسي ملاتړ په بنا دهغوی حق کیږي، خو داچې هیڅ افغان دې محروم نه وي اوپه حقیقي ډول دې دراتلونکو هر راز ستونزو مخه نیول شوې وي، په راتلونکي کې سوکاله اویوپرمختللی هیواد ولرو، نو د افغان شموله اسلامي نظام درامنځته کولو لپاره یې دبین الافغاني مذاکراتو طرحه وړاندې کړه .

اوس چې یاد هدف ته درسېدو په لار کې بین الافغاني مذاکراتو ته بېلابېل خنډونه رامنځته کیږي او په دې برخه کې دکابل ادارې نامناسب او طفلانه حرکات هم د امریکایانو په نیت شکوک را پیداکوي، نو ځکه خو د راتلونکو وخیمو حالاتو او بدو پایلو څخه دنجات لپاره لومړی اسلامي امارت اوبیا په هیواد کې دننه دبانفوذه شخصیتونو، منورینو، جهادي څېرو، متنفذینو، قوماندانانو، ذی صلاحو، مخورو، بارسوخه څېرو، مطرحو جھتونو، ټولو هغو خواخوږو چې وخت په وخت دقضیې دخل لپاره غږ پورته کوي او طرحې وړاندې کوي، دغه راز دکابل ادارې په ډانچه کې دباحساسه خلکو دنده جوړیږي چې په دې لارکې خپل مسؤلیت ته متوجه شي اوپه ښه شان یې ترسره کړي نور د وخت حساسیت درک کړي اونه یواځې دکابل ادارې سره هرډول اړیکې اوهمکارۍ قطع کړي، بلکې په خپل ټول قوت سره یې په وړاندې ودریږي اودبین الافغاني مذاکراتو په وړاندې له خنډونو رامنځته کولو څخه یې راوگرځوي اودپرېکړو منلوته یې اړ کړي .

دغه راز اسلامي امارت هم د دغو نازکو حالاتو او حساسیتونو په درک کولو سره نور وخت ضایع نه کړي او ژر ترژره لاس په کار شي، لومړی دبین الافغاني مذاکراتو ملکیت به لاس کې واخلي او دبین المللي ټولنې ملاتړ دخپلولو له فرصت نه په استفاده په ښه تدبیر سره دبین الافغاني مذاکراتو اجندا او وخت تعین کړي .

که چېرې بین الافغاني مذاکراتو ته افغاني جھتونه متعهد پاته نه شي او یاد مسؤلیت ترسره نه کړي د نظام دشړېدو ترڅنګ به په دې لړ کې دهر رامنځته کېدونکي ناورین پره بیا دهغو په غاړه وي چې شته فرصتونه له لاسه ورکوي اودخپل مسؤلیت له اداکولو ځان وروسته کوي.

اسلامي امارت ته به بله لاره پاته نه وي او مجبورا به خپلې مسلحانه مبارزې ته دوام ورکوي ترڅو دهیواد استقلال تکمیل ومومي او دامریکایانو پاتې شوني لاسپوڅې اداره چې په هیڅ لحاظ نور دبقا جواز نه لري دمسلحانه جهاد په زور له واکه لرې او په ځای یې رښتونی افغان شموله اسلامي نظام رامنځته کړي .



د نېکمرغه کوچني اختر د رارسېدو په مناسبت

د عاليقدر امير المؤمنين شيخ الحديث مولوي هبة الله اخندزاده (حفظه الله)

د مبارکي پيغام

بسم الله الرحمن الرحيم

إن الحمد لله نحمده ونستعينه ونستغفره ونعوذ بالله من شرور أنفسنا ومن سيئات أعمالنا من يهده الله فلا مضل له ومن يضلل فلا هادي له وأشهد أن لا إله إلا الله وحده لا شريك له وأشهد أن محمدا عبده ورسوله.

قال الله عز وجل في محكم كتابه: إِنَّا فَتَحْنَا لَكَ فَتْحًا مُبِينًا (١) لِيُغْفِرَ لَكَ اللَّهُ مَا تَقَدَّمَ مِن ذَنْبِكَ وَمَا تَأَخَّرَ وَيُتِمَّ نِعْمَتَهُ عَلَيْكَ وَيَهْدِيكَ صِرَاطًا مُسْتَقِيمًا (٢) وَيَنْصُرَكَ اللَّهُ نَصْرًا عَزِيمًا (٣) الفتح

د افغانستان مجاهد او مؤمن ولس، د سنگر مجاهدينو او د نړۍ ټولو مسلمانانو ته!

السلام عليكم ورحمة الله وبركاته!

د نېکمرغه کوچني اختر د رارسېدو په مناسبت تاسو ټولو ته د زړه له کومې مبارکي وایم، الله تعالی مو روزي، تراویح او ترسره کړي ټول عبادتونه قبول کړه.

الله تعالی دې د شهیدانو شهادتونه قبول کړي، مجاهدينو او مجاهد ولس ته دې د دوی د خدمتونو او ستړیاوو اجر و ورکړي، زخمیانو ته دې الله جل جلاله عاجله شفاء او زندانیانو ته نجات او آزادي نصیب کړي.

د شهیدانو کورنیو، خپلوانو او اولادونو ته له الله تعالی څخه د جمیل صبر، جزیل اجر او سپیڅلو ارمانونو ته د رسېدو دعا کوم.

مؤمنو هېوادوالو!

غواړم په هېواد کې د روانو حالاتو او جریاناتو په اړه د اسلامي امارت موقف او اهداف درته څرگند کړم.

۱- زموږ جهاد د الله تعالی د رضا، د هېواد د بشپړې ازادۍ او د دله د سوچه اسلامي نظام د حاکمیت په هدف ترسره شوی، په یاد جهاد کې د ولس او مجاهدينو قربانۍ، ستړیاوې، تکالیف او ستونزې په ځان تیروول

له چا پټ نه دي؛ نو د يادو اهدافو د ترلاسه کولو او تحقق په موخه او د فتنو او خطراتو د مخنيوي لپاره له ټولو هېوادوالو، خصوصاً د امارت له ټولو مسئولينو او د سنگر له مجاهدينو څخه غواړم چې خپلو اصلي اهدافو ته په جدي ډول متوجه شي، خپل صف او قوت لا ډير پياوړی کړي، خپل مينځني يووالی او اطاعت لا کلک وساتي او اداري جوړښت نور هم منظم کړي.

۲- دا چې اسلامي امارت د ټولو هېوادوالو گډ کور دی او د څلويښت کلنو قربانيو او ارمانونو د پوره کېدو لپاره په مبارزه بوخت دی؛ نو د هېواد علماء کرام، روحانيون، استادان، قومي مخور، ليکوالان، شاعران، اديبان او ټول با رسوخه شخصيتونه بايد په هېواد کې د سوچه اسلامي نظام د حاکميت، سولې، بيا آبادۍ، يووالي او خپلواک افغانستان لپاره لازياته همکاري وکړي، خپل ټول توان په کار واچوي، خپل ماحول، شاگردان او متعلقين په حقائقو آگاه کړي، له خپل وياړلي تاريخ نه يې خبر کړي، د بدبينيو، تعصباتو، اختلافاتو، اخلاقي فساد او هر هغه څه سره مبارزه وکړي چې زموږ مقدس دين، د هېواد يووالي او استقلال ته زيان اړوي، دغه بادرکه شخصيتونه دې د افغانستان د اسلامي تشخص، جهاد، د حق لپاره مبارزې او راتلونکي نسل د وينستابه لپاره لا هم ډېر کار وکړي، ترڅو مو په هېواد کې د اسلامي او ملي ارزښتونو د ساتنې لپاره د قرباني روحیه لا ډيره قوي او پياوړې وساتل شي.

۳- د نړۍ او سيمې له هېوادونو سره د اسلامي امارت سياسي اړيکې د پخوا په نسبت ډېرې پراخې شوې، د اسلامي امارت موقف او پاليسي ورته واضحه شوې چې پر بنسټ يې باور او اعتماد رامینځ ته شوی، موږ د خپلې پاليسۍ له مخې غواړو چې له اسلامي هېوادونو سره د وروړۍ، له گاونډيو سره د حسن همجواري، له سيميزو او د نړۍ له ټولو هېوادونو سره گټورې اړيکې لا پياوړې کړو، ترڅو د سيميزې او نړيوالې اقتصادي رفاه، امنيت او گډ ژوند په برخه کې لازم مسئوليتونه ادا شوي وي، له نورو هېوادونو څخه هم د ورته گامونو د پورته کيدو هيله لرو.

۴- هغه جهتونه او اشخاص چې د اشغال له خاتمې وروسته د راتلونکي نظام په اړه انديښنې لري، اسلامي امارت يوځل بيا ټولو ته ډاډ ورکوي چې انحصار طلبه پاليسي نه لري، د هرچا که هغه نارينه وي که ښځينه حقه حقوق به ورته رسېږي، څوک به د محروميت او محکوميت احساس ونه کړي او ټولو هغو برخو ته به رسيدگي وشي چې د ټولنې په رفاه، پياوړتيا او آبادۍ کې اړين دي، هرڅه به د مقدس شريعت په رڼا کې پرمخ ځي. ان شاء الله تعالی

۵- ځينې هغه کړۍ چې د بهرنيو استخباراتي حلقو د ورکړل شوي پلان له مخې خپل شوم هدف او قدرت ته د رسېدو لپاره غواړي په هېواد کې د ژبې، قوم، مذهب او نورو عنوانونو څخه په استفاده اختلافونه او تعصبات را وپاروي، د هېواد يووالی له گواښ او خطر سره مخ کړي، بايد پوه شي چې افغان ولس او اسلامي

امارت دغه راز کړنوته اجازه نه ورکوي، لکه په تير کې يې چې هېوادله داسې خطرونو څخه ژغورلی بيا هم د دې وړتيا لري چې مخه يې ونيسي ان شاءالله، نو ښه به دا وي چې د داسې کارونو عاملان پخپلو گريوانونو کې سر ښکته کړي، نور په ناسمو اعمالو او افکارو سره د ملت له ستونزو او مشکلاتو سره مخ نه کړي.

۶- د امريکا له متحده ايالاتو سره د تاريخي توافقي لاسليکول او په نتيجه کې يې د اشغال خاتمه د اسلامي امارت او ټول افغان مجاهد ولس لپاره يوه ستره بريا گڼل کېږي او که په صادقانه ډول عملي شي د ټولو جهتونو په گټه ده، اسلامي امارت له امريکا سره لاسليک کړې توافقي ته ژمن دی، له مقابل جهت څخه هم غواړي چې پخپلو ژمنو کلک ودريري او پريږدي چې دا حياتي فرصت ضايع شي، د يادې توافقي عملي کيدل، کولای شي چې زموږ د هېواد او امريکا لپاره د جگړې د پای ته رسېدو او په هېواد کې د سولې د راتگ او اسلامي نظام د پلي کولو لپاره ښه وسيله وگرځي.

د امريکا چارواکو ته وایم، چاته بايد اجازه ورنکړئ چې زموږ او ستاسو ترمينځ شوې توافقيمه چې په نړيواله کچه منل شوې، له خنډ، ځنډ او بالاخره له ناکامۍ او ماتې سره مخ کړي، په دغه توافقيمه کې هر څه په واضحه توگه ليکل شوي او د دواړو ملتونو په گټه او د ستونزو د هوارۍ لپاره يو ښه چوکاټ جوړوي، چې بايد په بشپړه توگه عملي شي، راځئ چې د همدې توافقي په عميل کې مخ ته لاړ شو ترڅو ستاسو د قواوو وتلو او په افغانستان او سيمه کې سولې او آرامۍ ته لاره هواره شي.

۷- د کابل ادارې په زندانونو کې بنديان په سختو شرايطو او مشکلاتو کې ژوند کوي، په دې اړه بشري نهادونه، بيلابيل خبريه بنسټونه او شخصيتونه بايد د مسئوليت احساس وکړي او هرڅه ژر د بنديانو د مصئونيت او خلاصون لپاره لازم گامونه پورته کړل شي.

۸- په مخالف صف کې ولاړ کسان که له مخالفته لاس واخلي زموږ لخوا ورته عمومي عفو ده، له ټولو څخه غواړو چې له دې عفوې څخه سالمه گټه واخلي، له مخالفته لاس واخلي او په هېواد کې د سرتاسري سولې او د اسلامي نظام د حاکميت په لاره کې چې د ميليونونو شهيدانو، زخميانو، معيوبينو، يتيمانو، کونډو او ځورېدلو افغانانو آرمان دی خنډونه ايجاد نه کړي.

۹- اسلامي امارت په هېواد کې د ملکي تلفاتو په اړه جدي اندېښنه لري، په همدې اساس يې د ملکي خلکو د ژوند ساتلو او هغوی ته د زيان نه اړولو لپاره ځانگړې کميسيون توظيف کړی، ترڅو په جگړو کې د مجاهدينو لخوا ملکي خلکو ته ضرر ونه رسېږي. که خدای مه کړه داسې کومه پېښه کېږي، قضيه به يې په جدي ډول تعقيب او مقصر افراد به مجازات کېږي.

خو د مقابل جهت لخوا په مکرر ډول ملکي خلک او عامه کورونه تر بمبارونو، د توغندویزو بریدونو او حملو لاندې نیول کېږي چې ځورونکی عمل دی، په دې اړه په بشري برخه کې له کورنیو او بهرنیو ټولو جهتونو څخه غواړو چې د ملکي مرګ ژوبلې د مخنیوي لپاره مؤثرګامونه واخلي.

۱۰- د کرونا ناروغی یوه نړیواله وبا ده، داسې ابتلاوي د الله تعالی لخوا هغه مهال په انسانانو باندې راځي چې کله د الله تعالی له دین، فطرت او انساني معیارونو څخه سرغړونه خپل وروستي اوج ته ورسېږي، موږ باید د الله تعالی څخه مغفرت وغواړو، په خپلو اعمالو باندې له سره غور وکړو، د الله تعالی حکمونه ترک نه کړو، د اسلام د لارښوونو سره سم خپل ژوند برابر کړو، ترڅو له دې وژونکي عذاب او امتحان څخه وژغورل شو.

د یادې ناروغۍ د کنټرول په لاره کې د اسلامي امارت د صحت کمیسیون ته لارښوونه شوې چې تر خپله وسه پورې هلې ځلې وکړي، خلکو ته طبیعي سهولتونه ورسوي او څومره یې چې په توان کې وي خپل وس ونه سپموي. عامو هیوادوالو ته مو هم توصیه داده چې له دې مرض څخه د ځان ساتنې لپاره شرعي او صحي تدابیر په پام کې ولري، تر څو خدای مکره متضرر نه شي.

په نړیوالو صحي سازمانونو او مؤسساتو غږ کوو چې زموږ له هیوادوالو سره د دې ناروغۍ په مخنیوي کې لا ډیر لاس وکړي او لازم وسائل په اختیار کې ورکړي. اسلامي امارت د کومکي موادو د انتقال او شفافي توزیع په چاره کې له مؤسساتو سره هرې نوعې مرستې ته آماده دی.

۱۱- د اسلامي امارت ټولو مجاهدینو ته هدایت کوم چې په دې حساسو شرائطو کې له عام ولس سره له رحم، شفقت او مهربانۍ څخه ډک چلند وکړي، د هیچا د آزار او اذیت سبب نشي، تکبر او ظلم ترې ونه شي، له قدرت او امکاناتو څخه د ملت د آزارولو په لاره کې استفاده ونه کړي، له هرډول ځان او امتیاز غوښتنې، جاه طلبۍ او تفوق څخه ځانونه په کلکه وساتي، هر افغان د خپل ورور په حیث وبولي او قدر یې وکړي.

په پای کې یادونه کوم چې د اختر په دې مبارکو شپو ورځو کې چې د کرونا ویروس له امله ټول هیوادوال له سختو مشکلاتو سره مخ دي، د خوارو او غریبو خلکو لپاره د کار او مزدورۍ امکان نشته؛ نو باید زموږ تجاران وروڼه او هغوی چې مالي امکانات لري په مسکینانو باندې شفقت وکړي، د شهیدانو د کورنیو، یتیمانو، کونډو او خپلوانو خاص خیال وساتي او له بې وزلو سره خپله همدردۍ او مرسته ونه سپموي. والسلام

د اسلامي امارت زعیم امیر المؤمنین شیخ الحدیث مولوي هبة الله اخندزاده

۱۴۴۱/۹/۲۷ هـ ق

۱۳۹۹/۲/۳۱ هـ ش - ۲۰۲۰/۵/۲۰ م

رمضان المبارک د اصلاح یو مهم فرصت

قاري حبيب

انسانانو د اصلاح او پر نفسي خواهشاتو د برلاسی لپاره د روژې په نوم یو بافضیله عبادت په مسلمانانو فرض کړی دی.

د روژې مبارکې د حکمت او فلسفې په اړه علماء کرامو ډیرې خبرې کړې دي خو یو شمیر علماء کرامو د روژې لوی حکمت دا بللی چې په دې سره انسان د خپل نفس د اصلاح فرصت پیدا کوي. ځکه د انساني نفس له خواهشاتو مهم یې د خوراک، خنډاک او جماع هوس دی. د رمضان المبارک په ورځو کې مسلمانان له دې کارونو څخه بند وي، چې په دې ډول دوی په عملي

الله تعالی خپل مکلف مخلوق انسان په ډیر لوړ او حیرانوونکي کمال جوړ کړی دی. په انسان کې یې عقل، عواطف او بیلابیل احساسات وضع کړي دي. په انسان کې د موجودو غریزو له جملې یو هم نفساني خواهشات دي چې انسان سرکشی او بدو افعالو ته کش کوي. انساني نفس بیلابیل خواهشات او شهوات لري. کوم مکلف انسان چې د ایمان له غوښتنو سره سم په نفسي خواهشاتو برلاسی شي نو هغه په آزموینه کې بریالی دی. الله تعالی فرمایي: وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ. فَإِنَّ الْجَنَّةَ هِيَ الْمَأْوَىٰ [النازعات: ۴۰-۴۱]

اما که څوک د نفسي- غوښتنو تابع شي، د نفس په هوی او هوس پسې لاړ شي نو لکه الله تعالی چې فرمایي: وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ .. (سورة ص ۲۶) همدا د نفس د هوسونو اتباع یې د گمراهۍ او له برحقې لارې د انحراف سبب جوړیدلای شي. الله تعالی لکه څنگه چې په قران کریم کې په صریحو نصوصو سره انسان د نفسي خواهشاتو له اتباع څخه منع کړی، همدا راز یې د

ډول د نفس په خواهشاتو کنترول او برلاسي تمرینوي او په دې ډول کولای شي نفس له نورو غوښتنو هم راوگرځوي.

لکه چې په روژه سره د نفس تر ټولو اساسي خواهشات سرکوب کیدلای شي، همداسې که همت او ریاضت وشي د نفس نورې غوښتنې هم دفع کیدلای شي چې په دې سره د افرادو اصلاح رامنځته کیږي او د افرادو اصلاح د ټولنې، هیواد او ټولې بشري نړۍ اصلاح ته زمینه برابروي.

نو بناء د رمضان المبارک میاشت او د روژې عبادت ته باید په ډیر اهتمام او جدیت سره توجه وشي. نن سبا په هیواد او نړۍ کې ټولې خرابۍ او غمیزې د انساني نفس د سرکشی، حرص او ناروا هوسونو له امله رامنځته شوي دي. هغه دیني اخلاقي معیارونه چې انسان ته د اشرف المخلوقات مرتبه ورکوي، نن سبا ورته ډیره توجه نه کیږي. برعکس هر څوک د خپل انساني حرص او هوس په دام کې نښتي دي. د بل چا په حق تعرض، ظلم، اخلاقي فساد، دکمزورو استثار، حرص، حسد، ځانځاني او نور فسادونه هغه څه دي چې نړۍ یې له تباهی سره مخامخ کړې ده.

که په روژه کې نفس په سمه توګه مهار کړای شي نو دغه میاشتني تجربه د انسان د تلپاتې اصلاح سبب ګرځیدلای شي. لوی عالم او صوفي امام غزالي رحمه الله فرمایي چې د انسان نفس څو مهم شهوات لري. د ګیډې شهوات یعنی خوراک، د سترګو هوس یعنی

نارواو ته کتل، د غوږونو هوس یعنی ناروا اوریدل، د فرج هوس یعنی جاع، همداسې د قوه لامسه او قوت شامه غوښتنې او شهوات. اما د هوس دغه ټول منابع له ګیډې سره په مخالف قطب کې واقع دي. په دې معنی که ګیډه مړه وه نو دغه نور ټول شهوات وړي وي او ګناه ته یې شوق کیږي. اما که ګیډه یا نس وړی شو بیا دغه نور ټول شهوات مړیږي او ګناه ته یې شوق نه کیږي. په دې سره معلومه شوه چې په روژه کې د خوراک نه کول یا وړی کیدل د انسان په اصلاح او د نفس کنترول کې ډیر مهم رول لري.

بناء روژه مبارکه د اصلاح یو ډیر مهم او طلايي فرصت دی. چې باید په سمه توګه ترې استفاده وشي.





د ثور په ۲۳مه هېواد د ملکي تلفاتو له پلوه د خونړیو پېښو شاهد و. په شپه کې په بلخ کې د کابل ادارې الوتکو لږترلږه ۱۰ بېگناه ولسي وگړي شهیدان او ۱۱ نور ټپیان کړل، او سهار بیا د کابل ادارې اجرتي ملیشو دو وحشیانه بریدونو په ننگرهار او کابل کې له گڼو ملکي وگړو ژوند واخیست.

د افغانستان اسلامي امارت د ننگرهار او کابل بریدونه له ترسره کېدو سره سم تقبیح کړل ځکه د کابل رژیم د ځواکونو او نورو فتنه گرو ډلو برعکس، ولسي وگړي هیڅکله د مجاهدینو د عملیاتو عمدي هدف نه دي. د ننگرهار د وحشیانه برید پړه د داعش په نوم هغې ډلې ومنله چې جنگیالي یې په وار وار کابل ادارې ژغورلي، او د کابل برید هم د همداسې کړیو کار ښکاري.

خو له دې هر څه سره سره، د کابل غلامې ادارې له جعل او بې اساسه ادعاوو په استفادې دا بریدونه د مجاهدینو پر خلاف د تبلیغاتو او نورو ناوړه اهدافو لپاره کاروي. د رژیم د چارواکو بې اساسه او پر جعل او تحریف باندې ولاړې ادعاوې یې پر خپل ځای، د کابل ادارې مشر- د دې بریدونو له اصلي عاملینو صرف نظروکړ او دا یې په هېواد کې د جگړې د اور تودولو لپاره بهانه کړل څو له دې لارې خپل واک اوږد کړي، د اشغال د خاتمې تړون مختل کړي او د سولې پر لور د هېواد د تگ مخه ونیسي.

کابل اداره له لویه سره له هېواده د اشغال د تېر د ټولېدو، د افغانانو ترمنځ د تفاهم او د دې تفاهم په نتیجه کې د افغانانو پر دیني او ملي ارزښتونو باندې د ولاړ نظام د رامنځته کېدو په حق کې نه ده - ځکه په دې سره د دوی له لاسه هر څه وځي. د اسلامي امارت او امریکا ترمنځ د اشغال د خاتمې د تړون تر امضا وروسته دې ادارې د بنديانو د ازادۍ د بشري موضوع په لار کې خنډونه واچول، او په دې ډول یې یوه حساس وخت کې په هېواد کې د امنیت او سولې راتلو په تړاو د بعدې گامونو مخه ونیوله.

اسلامي امارت خپلو تعهداتو او د ولس دفاع ته ژمن دی، خو په راتلونکې کې د هر ډول عواقبو پړه به د مقابل لوري پر غاړه وي ځکه همدا دوي دي چې د ناموجهو دلایلو، بې اساسه ادعاوو او بېلابېلو بهانو په بناء یې د د سولې مخه نیولې ده.

داعش يې ميندي وژني، دولت يې ماشومان پلوري!

شاهد (غزنيوال)

د دشت برچې پر سل بستريز روغتون د داعش په وحشيانه بريد كې (۴۰) كسانو ته مرگ ژوبله واوښتله.

د دغه خونري بريد ډيرې قربانيانې هغه اميد واري ميندې وې چې د ماشوم زيږونې لپاره د روغتون ولادې نسايي څانگې ورغلې وې.

د بريد د عيني شاهدانو د څرگندونو له مخې بريد د قيغا د سهار په نه بجې د يوه تن هغه داعشي لخوا پيل شو چې د ملي اردو لباس يې په تن او د روغتون تر ورودي دروازې پورې يې په يوه سراجو ډوله موټر كې ځان رسولی و. د روغتون دروازې ته په رسيدو سره يې سمدستي د روغتون مخې ته په را ټول شويو خلگو پيرونه پيل كړل چې له امله يې د روغتون د دروازې ساتونكي ژوبل او داعشي له كوم مزاحمت پرته د روغتون داخل ته په ننوتو بريالي شو.

روغتون ته د داعشي په ننوتلو سره په روغتون كې د خطر زنگ ووهل شو او د بي پولې ډاكټرانو د دريو تنو بهرنيو كاركونكو په شمول سل تنه عمله د روغتون په محافظتي خونې كې پټ شول.

يواخې د روغتون د ولادت په خونې كې چې خواوشا شل تنې ميندې د زېږون په حال كې وې او حفاظتي خونې ته د رسيدو توان يې نه درلود هغوي ټولې د قسي القلب داعشي لخوا په نښه او په ډيرې بيدردي سره و وژل شوې.

تر بريد وروسته سيمې ته د امنيتي ځواكونو په رسيدو د يادو وژل شويو ميندو (۲۰) تنه ژوندي پاتې ماشومان د اتاتورك د ماشومانو روغتون ته يووړل شول چې د روغتون سرطبيب جنت گل عسكر زاده هم ورته د شلو ماشومانو وروړل تصديقوي.

دا چې په دغه وحشيانه بريد كې د وژل شويو مظلومو ميندو او د هغوی د معصومو ماشومانو بي سرپرستي يو تراجيدي لرونکی پېښه وه نو يوشمير زړه سواند كابل ښاريان حاضر شول چې په رضاكارانه ډول د دغو بي سرپرسته ماشومانو پالنه وكړي.

خو له بده مرغه چې هغوی د اتاتورك په رسمي روغتون كې له داسې

موقف سره مخ شول چې هغه په وحشت او قساوت كې د قسي القلب داعشي تر وحشت او بربريت ډير بد او بتر و.

دا وحشت د اتاتورك روغتون د منسوبينو لخوا د پيسو په مقابل كې د همدې بي سرپرسته ماشومانو پلورل و.

شكيلا او نازكو دوي هغه كابلې ميرمنې دي چې د دغو بي سرپرسته ماشومانو د ترلاسه كولو په بدل كې ترې د روغتون منسوبينو د ماشوم پر سر دوه لكه او ماشومې پر سر يونيم لك افغانۍ مطالبه كړې او دوی د هغوی همدا مطالبه په ژوندۍ بڼه له رسنيو سره شريكه كړې.

بي هوښه، بي عقيدې او بي عاطفې داعش كه د رمضان المبارک په مياشت كې مظلومې ميرمنۍ په دا ډول وحشت وژني له هغه نه څكه گيله نشته چې د هغوي ايجاد او توليد د همدغسې وحشت لپاره شوی.

خو د يوه مشهور دولتي روغتون د رسمي منسوبينو لخوا د بي سرپرسته ماشومانو پلورل ښايي هغه بشري جنايت وي چې داعش يې له خپل ټول وحشت او بربريت سره له تر سره كولو څخه ناتوانه وي...



حبیبی سمگانی

دموکراسی افغانی با گذشت هجده سال، اصلاً ثابت نتوانست که دولت کابل، از سوی مردم منتخب شده باشد. نه تنها طالبان، آگاهان و سیاسیون بلکه هر فرد عادی افغان هم می داند که سران این نظام از کجا و چرا انتخاب می شوند؟

عجب تر اینکه، اشرف غنی و عبدالله که ظاهراً ۹۰ درصد آرای انتخابات نام نهاد را به دست می آورند، هر دو نقش دولت را بازی می کنند و هیچ یکی شان برای ادای نقش اپوزیسیون آماده نیستند. اغلب متباقی کاندیدان هم برای کرسی به ع یا غ می پیوندند. پس عجب دموکراسی است که

هر کسی هر تحلیلی می کند، اما واقعیت اینست که بدون حاکمیت نظام مستقل و خالص اسلامی زیر چتر امارت اسلامی، دیگر هیچ راهی برای بیرون رفت از بحران و معضل کنونی افغانستان وجود ندارد. دموکراسی با همه دست و پا زدن ها، بالاخره ناتوان مانده و آماده است باید گلیم خود را از افغانستان برچیند.

از نگاه دموکراتان، نظام خوبتری از دموکراسی در عرصه حکومتداری در تاریخ انسان ها تجربه نشده، و گویا دموکراسی ثمره تجربه های چند هزار ساله سیاسی انسان ها است. اگر واقعیت چنین است پس باید آن ها، بدون چون و چرا بپذیرند که دموکراسی در افغانستان اصلاً وجود ندارد، و روند سیاسی در رژیم کابل محض بازیچه و دست نشانده امریکا و دموکراسی ساختگی است.

در محاسن دموکراسی گفته میشود که دولت دموکراتیک به مردم پاسخ گو می باشد. زیرا در پهلوی دولت منتخب، اپوزیسیون قوی وجود می داشته باشد، تا دولت را از مطلق العنانیت باز دارد و هر عمل خورد و بزرگ آن را با جرات، نظارت کند. اما در افغانستان، در هجده سال گذشته تشخیص نشد چه کسی در دولت است و چه کسی در اپوزیسیون؟

نه دولت منتخب دارد و نه هم چیزی به نام اپوزیسیون.

این هم از عجایب دموکراسی افغانی است که یک زمان عطا نور به حیث والی بلخ، مامور رسمی اشرف غنی بود، اما به حیث رئیس اجرایی حزب جمعیت، او ادعای رهبری اپوزیسیون را هم داشت. خنده آور اینکه همزمان سرپرست حزب جمعیت صلاح الدین ربانی به حیث وزیر خارجه، مقام ارشد دولت کابل بود. گویا هم دولت و هم اپوزیسیون، یا یک تیر و دو شکار.

همین عطا نور که زیر ماموریت غنی، لاف از رهبری جناح مخالف می زد؛ برطرفی حنیف اتمر از سمت مشاوریت امنیت ملی، از خواست های عمده او بود. اما دیری نگذشت که خودش با حنیف اتمر یکجا شد و به تیم انتخاباتی او، به حیث صدر اعظم احتمالی، پیوست. سپس هرگاه تیم اتمر لغو شد، عطا نور مستقیم به دست اشرف غنی بیعت کرد. یا للعجب، چه سرگردانی های عجیبی، باز عطا نور داد می زند که مردم چرا مرا دشنام می دهند؟

همچنان در ستایش دموکراسی گفته می شد که همدیگر پذیری را رشد می دهد و تنوع نژادی، لسانی و مذهبی جامعه را تامین می کند. اما در افغانستان دموکراتیک، خشونت های نژادی، لسانی و مذهبی نسبت به هر زمان به اوج رسیده و سینه کشور برای اقوام و اقشار مختلف این سرزمین تنگ گردیده است. به خصوص نزاع نژادی، وحدت و یکپارچگی کشور را بار دیگر با خطرات جدی مواجه ساخته است.

این یک واقعیت روشن و تاریخی است که امارت اسلامی در زمان حاکمیت خود، ملت را از چنگال خون آشام تفنگسالارانی، که از نزاع نژادی و قومی برای بقای قدرت تنظیمی و شخصی خود استفاده می کردند و کشور را به پرتگاه تجزیه رسانیده بودند، نجات داد. اما همین دموکراسی بود که آن ها را با دستان باز دوباره بر گردن مردم مسلط ساخت.

امروز اگر جنرال دوستم با همه جهالت، خیانت و جنایات بشری، خواب مارشالی را می بیند (و بعید نیست که به این آرمان خود برسد) از برکت دموکراسی است. زیرا دموکراسی با

رونق دادن بازار قوم پرستی، او را در نظام دموکراتیک، به رهبر یک قوم تبدیل کرده و حالا باید سهم دلخواه این "بانک رای" را بپردازد. بلی، این سیستم اگر به جنرال فهیم رتبه مارشالی می دهد، پس دوستم از او چه کمی دارد؟

اصلا شاید ستاره های افغانستان و دموکراسی با هم جوش نمی خورند. افغانستان از دموکراسی و دموکراسی از افغانستان چندان خاطره خوبی ندارد. این هم یک واقعیت است که دموکراسی در افغانستان هر بار به حیث ابزار برای منافع سیاست های استعماری به کار برده شده، و آن دموکراسی که دموکراتان در وصف آن رطب اللسان اند، اصلا درین دیار دیده نشده است.

در سال ۱۹۷۳ میلادی، سردار داوودخان، طی کودتای در برابر پسر-عمویش ظاهر شاه، نظام دموکراسی/جمهوری را در افغانستان بنیاد گذاشت و خود را به حیث نخستین رئیس جمهور کشور اعلام کرد. بسیاری ها بجای ۷ ثور، کودتای داوود را، که به همکاری شاخه پرچم حزب دموکراتیک (کمونیست ها)، در

برابر نظام شاهی، به راه انداخته شده بود، عامل اصلی بدبختی های پنج دهه اخیر افغانستان می دانند. مؤرخان اتفاق دارند که آن کودتا به تائید اتحاد جماهیر شوروی و همکاری برخی از کمونیست های داخلی ممکن شد. قابل تذکر است که داوودخان، به حیث یک ناسیونالیست و چپ گرا شناخته می شد.

داوودخان، که پس از تصاحب قدرت، لاف از نظام دموکراتیک/جمهوری می زد، در زمان نخست وزیری خود در حاکمیت ظاهرشاه، فعالیت های احزاب سیاسی را متوقف کرده بود، در حالی که احزاب سیاسی دارای نقش اساسی در روند دموکراتیک می باشند و دموکراسی واقعی بدون احزاب مختلف سیاسی اصلاً متصور نیست.

اما او پس از اعلام نظام جمهوری هم، تغییری در سیاست جاه طلبانه خود نیاورد. او در نظام نام نهاد جمهوری اش، ریاست جمهوری، نخست وزیری، وزارت های دفاع و و خارجه را به دست خود گرفته بود و چندان فرقی با حاکم مطلق العنان نداشت. البته، داوودخان بعضی از مناصب مهم را، به اساس همکاری شان در کودتا، به کمونیست های پرچمی داده بود، که سبب نیرومند شدن آن ها در زمان حاکمیت او شد و بالاخره به منجر به کودتای هفت ثور شد، که به قتل داوود و اعضای خانواده اش تمام شد، و کمونیست ها به رهبری تره کی زمام قدرت را به دست گرفتند.

چنانکه دموکراسی امروزی، به عنوان دشمن فرهنگ و ارزشهای دینی - ملی افغان ها یاد می شود، و امریکا و غرب در عرصه تهاجم فکری و فرهنگی، استفاده شومی از آن کردند، در دموکراسی داوود نیز، فرهنگ و ارزشهای مسلمانان افغانستان، به نام مدرنیسم و نوگرایی، مورد تاخت و تاز قرار گرفته بود. طبعی است که این کار، میان داوود و رعیت مسلمان فاصله ایجاد کرد و او را بیشتر منفور ساخت.

عالم نامدار و نویسنده شهره هندی مولانا سید ابوالحسن ندوی - رحمه الله - در زمان حاکمیت ظاهرشاه، که هنوز داوودخان

همه کاره دولت بود و پس از حدود یک ماه دست به کودتا زد، در راس هیئت معتبری از سوی «رابطة العالم الاسلامی» به افغانستان سفر کرده بود، وی در بخشی از خاطرات خود در مقاله اش "در سرزمین مجاهدان و فاتحان" می نویسد:

«از بعضی برادران پرسیدم که چه کسی باعث و محرک این گرایش مهلک بلاد به سوی تمدن غربی و مظاهر فریبنده آن است؟ و چه کسی سبب شده که زنان افغان نقاب از چهره بردارند و به سوی اردوگاه های نظامی روی آورند؟

در پاسخ گفتند: سردار محمد داوود خان، پسر عمو و داماد محمد ظاهر شاه»

سپس او می نویسد: «زمانی که از پغمان دیدن می کردیم، قصر- داوودخان را به ما نشان دادند و گفتند که قبلاً در این مکان مدرسه دینی بوده، که خان آن را به محل دیگری انتقال داده و اینجا را برای سکونت خود برگزیده است. ظاهراً افرادی که گرایش دینی دارند، چندان میل و رغبتی به قوانین و تصرفات او نشان نمی دهند، و به ما اطلاع دادند که او رهبر حزب دموکراتیک ملی است.»

دسکات میلر گواښونه دکوم هدف لپاره ؟

حسن زوی

تازه ټویټ کې لیکلي چې زلمي خلیلزاد او ورسره مل ټیم یې داسلامي امارت دسیاسي مرستیال ملا برادر او دهغه دټیم سره لیدلي ؛ پدې لیدنې کې دبنديانو دچټک خلاصون ، دبین الافغاني مذاکراتو د پیل او دموافقتنامې دبشپړ تطبیق په هکله تفصیلي خبرې وشوې .

همدا راز دافغانستان دبیا رغونې له پروژو دامریکاځانګړی سرمفتش یاسیګار په خپلې ټویټرپاڼه کې لیکلي دي چې دامریکا دبهرنیوچارو وزارت د افغانستان په ملي امنیتي او دفاعي ځواکونو مشخص بریدونه له موافقې سر غړونه نه ګڼي او د دوحې تړون طالبان پر افغان امنیتي ځواکونو له ټولو بریدونو نه ، نه منع کوي ؛ دتاو تریخوالي دکمښت اوونۍ کې طالبانو بریدونه په تاریخي ډول کم کړي و خو ترهغې سمدستي وروسته یې بیا خپل بریدونه پیل کړل.

څه موده دمخه هم دامریکا دباندنیو چارو وزیر مایک پومپيو دیومطبوعاتو کانفرانس په ترڅ کې دکابل ادارې مشرانو ته دخپلو اختلافاتو دختمولو اودطالبانو سره خبرو ته دکیناستلو دحکم ترڅنګ داهم ویلي و چې موږ دطالبانو سره کړو ژمنو ته متعهد یو.

دا واضحه ده چې په موافقتنامې کې داوړبند هیڅ ذکر ندی شوی نو ځکه طالبان له موافقتنامې په سرغړاوی هیڅوک نه شي متهم کولای.

خو پوښتنه داده چې کله دامریکا دباندنیو چارو وزارت دطالبانو حملې د سولې دتړون نه تخلف نه ګڼي دبهرنیو قواوومشر دهمدې بریدونو په رامنځته کېدو څرنګه طالبانو ته گواښونه کوي ؟

آیا دامریکا دنظامي اوملکي مشرانو ترمنځ اختلاف شتون لري او که دا دامریکا دقول او فعل تضاد او منافقت دی ؟

ددې پوښتنې دموندلو لپاره لږشاته تلل اړین دي .

له انتخاباتو وړاندې ټرمپ پدې پوهېدلو چې دامریکا ولس دافغانستان له جګړې ځان خلاصول غواړي ؛ شاید شخصاً ده ته به هم داروښانه شوې وه چې

په افغانستان کې دغاصبو بهرنو قواوو عمومي مشر دامریکايې جنرال سکات میلر دروانې اپریل میاشتې په ۲۸ مې نېټې دکابل ادارې دملي اردو دځانګړو عملیاتو دقول اردو څخه دلیدنې پرمهال وویل چې طالبان باید دسولې لپاره درامنځته شوي فرصت نه ګټه پورته کړي او تاوتریخوالی کم کړي ؛ که طالبان تاو تریخوالی ته دوام ورکړي له ځواب سره به مخامخ شي.

دمیلر ترڅنګ دکابل ادارې ددفاع وزارت سرپرست خالد هم طالبانو ته گواښ کړی او ویلی یې دي چې افغان ځواکونه اوس په فعال دفاعي حالت کې دي چې دطالبانو دهر ډول بریدونو ځواب به ورکړي.

یولورته دسکات میلر گواښونه دي خو بل لور ته په دوحه کې دسیاسي دفتر ویاند سهیل شاهین صیب په خپل

دا جگړه يوه نه گټل کېدونکې جگړه ده نوځکه يې دانتخاباتو په کمپاين کې دخپلو فوځونو د راويستلو او ددې جنگ د ختمولو وعده کولې .

کله چې ترمپ ولسمشر- شو نو په لومړيو کې يې دخپلو وعدو سره سم هڅه کوله چې دافغانستان له جگړې ځان راټول او دلته دعسکرو او زرونو مليونه ډالرو بې گټې تلف کېدو ته دپای ټکی کېږدي خو بدبختانه چې دماډياتو وگواشغال پلوی او متعصبو فوځي او ملکي لوړ پوړو چارواکو هغه تېر ايستلو؛ دهغه ذهنيته يې داسې وربرابره چې که چېرې افغانستان کې امريکايي جنرالانو ته د نظامي عملياتو بشپړ اختيارات او فوځ ته ښه ډېر ډالر او وسايل ورکړل شي نو دافغانستان جگړه به وگټل شي؛ طالبان به له منځه ولاړ شي؛ په افغانستان به بشپړه قبضه راشي او ددې هېواد دزرونو مليارډو ډالرو په ارزښت دزېرمو د راويستلو په نتيجه کې به دجنگ ټول ترسره شوي مصارف راپوره شي .

پرځای ددې چې ترمپ ديوش او اوباما دناکامو جگړه ايزو ستراتيژيو نه عبرت اخستې وای په پټو سترگو يې ددې مکارو جنگ خوښو طرح

ومنله او د ولسمشر کېدو نه کابو ۷ مياشتې پس داگست په ۲۲مې نېټې يې دافغانستان او جنوبي آسيا لپاره خپله نوې ستراتيژي اعلان کړه ؛ د ستراتيژۍ مهم ټکی دا و چې امريکايي ځواکونه به ترهغې په افغانستان کې جنگېږي چې طالبان مات او دافغانستان جگړه وگټي .

ترمپ په همدې تمه دافغانستان جگړې ته دنورو عسکرو درالېږلو او دمصارفو دزياتولو پرېکړه وکړه .

دترمپ د ستراتيژۍ پلي کونکي دناتوعمومي قوماندان جنرال نیکولسن ته دزرونو تازه دمو امريکايي عسکرو، هرډول حربي وسايلو اولامحدوده اختياراتو د ورکول کېدونه پس هغه دخپلو گوداگيانو په ملتيا پرافغانانو د وحشت ټولې طريقې و ازمويې؛ دچاپو او بمباريو يوه بې رحمه نوې لړۍ پيل شوه چې پکې په ډېرې بې رحمۍ زخت زيات مظلوم افغانان قتل او ټپيان شول؛ دپرزيات کورونه په کنډوالو بدل او دخپلو سيمو نه دې ځايه کېدو نوې لړۍ پيل شوه .

خو ناکامو جنرالانو اوجنگ خوښو مشاورينو چې ترمپ ته څه ويلي وسره ددې دومره بې ساري وحشتونو يې هيڅ پکې ترلاسه نکړل؛ نه يې يوه لوېشت پرمختگ وکړ؛ نه افغان مجاهد ولس دهېواد د آزادۍ، داشغال دپای ته رسولو او اسلامي نظام دقيام له هوډ او ددې لپاره دجاري جهاد نه واوښتل اونه يې هم دطالبانو د ماتولو اودجگړې گټلو خوښونه پوره شول.

ترمپ پوه شو چې ناکامو جنرالانو اومکارو مشاورينو تېر ايستلی نو ځکه له افغانستان نه دخپلو قواوو دويستلو خپل زور دريځ ته بېرته راستون شو او کومو مشرانو چې ددجگړې د دوام مشورې ورکولې او يا يې پرې ټينگار کاوه هغوی ټول يې سپک او له دندو وشړل؛ دفاع وزير و، که په افغانستان کې د بهرنو قواوو قوماندانان وو اوکه دترمپ امنيتي مشاورين وو.

خوله دې انکار نه شي کېدای چې دجگړې په ډگر کې مسئول جنرالان او په فوځ کې ددوئ گڼ حاميان لام هم شتون لري چې دجگړې دوام يې هدف دی اوخپلې مادي گټې هم په همدې کې ويښي؛ همدوئ به له مذاکراتو وړاندې او دمذاکراتو په جريان کې داسې څرگندونې کولې چې دافغانستان نه دټولو امريکايانو وتل ناشوني دي؛ دا دامريکا په گټه نده؛ دلته ترلاسه شوې ټولې لاسته راوړنې به په سيند لاهو شي او داسې نور .

همدوئ دمذاکراتو په جريان کې ددې لپاره عمليات زيات کړي او دولسي خلکو وژلوته زور ورکړی و چې اسلامي امارت مذاکرات لغوه کړي خو داچې داسلامي امارت مشران

دامريکايي مذاکراتي ټيم سره له نېږدې نه په رابطه کې و او دامريکا پاليسي يې څارله پوهېدل چې دا دامريکا پاليسي نه بلکې دجنگ خوښو جنرالانو وړانکاري اوښ نيت دی نوځکه دټرمپ په څېر دوکه نه شول؛ مذاکرات يې وندړول بلکې هم داسلامي امارت جنگياليو ښه په مېړانه د دوې ددې وحشت جواب ورکړ او هم يې سياسي مشرانو دامريکا سره مذاکرات جاري وساتل.

دې فوځي مشرانو به داسلامي امارت ځوابي عمليات دسولې اومذاکراتو مناقض بلل اوپدې طريقه به يې دامريکايي مشرانو دنظرونو بدلولو هڅه کوله چې يوځل کامياب هم شول او ټرمپ په کابل کې ديوې کوچنۍ پېښې په رامنځته کېدو مذاکرات لغوه کړل خو بېرته ژر په خپلې خطا پوه او دمذاکراتو دپيا پيل لپاره يې خپل مذاکراتي ټيم دوحې ته واستولو تردې چې مذاکرات بيا روان شول اوبالاخره دسولې تړون رامنځته اوزموږ ولس دارام يوڅه احساس وکړ .

خو داسې ښکاري چې امريکايي جنرالان او ددوې شا ټپونکي دوسلو جوړولو دلوپو شرکتونو مالکان لاهم دخپل

شرارت نه ندي لاس په سر شوي اوغواړي چې په هرقيمت کېږي دسولې درامنځته شوي تړون لغوه کېدو ته لارې برابرې کړي نو ځکه يې له يوې خوا دگوډاگيوځواکونو په ملتيا د ولسي وگړو پر کورونو چاپو اوبمبارته زور ورکړی او د طالبانو دځوابي عملياتو درامنځته کېدو په مقابل کې گواښونه کوي اوله بلې خوا دکابل گوډاگۍ اداره چې تل دهمدې جنرالانو په لاسونو کې لوبېږي داسې څه ته اړباسي چې پرې داتړون سېوتاژ کړي .

د ۵ زره طالب بنديانو دازادۍ خبره ددې تړون ډېره مهمه برخه وه خوسره له دې چې دې بنديانو ته دکرونا جدي خطر متوجې دی لاهم داکرغېړنه اداره دتړون دې مهم جز ته ژمنتيا نه ښايې .

ټوله نړۍ پدې پوهېږي چې اوس دامريکايي فوځ مورال دومره لويېدلی دی چې نورې دمجاهدينو په مقابل کې دمخامخ جنگ کولو توانمندي له لاسه ورکړيده .

دکابل ادارې ددفاع وزير خالد که هر څومره باتې ووهي ولس پدې ښه پوهېږي چې نور يې په تمامه معنی اعتبار له لاسه ورکړیدی؛ وسلوال يې دخپلو فوځي مرکزونو نه تبتي اودلې ډلې طالبانوته تسليمېږي چې ورسره په ډېرې تېزۍ دکابل اداره دنړېدو پر لور روانه ده. بل لورته دفاتحو مجاهدينو مورال ډېر قوي دی خو داچې داسلامي امارت قيادت دشرعي اصولو له مخې ددښمن سره دکړو وعدو ژمنتيا ته ځان مسئول بولي اودهېواد او ولس خیر هم ددې تړون په بقاکې وينی نو له خپل لورې يې ماتېدو ته نه پرېږدي اوکه مقابل لوری يې خامخا ماتوي نو پروايې نه لري؛ ددښمن پرضد هسې هم مقدس جهاد روان دی او دالله تعالی په مرسته هسې هم ددښمن شکست يقيني دی.

موږ توافقنامې ته دامريکا دسياسي مشرانو دژمنتيا هوډ ښکاره کول دښه نيت اظهار او داعتماد دفضا قائمولو په لار کې يو مثبت اقدام گڼو خوددې ترڅنگ په کلکه داغواړو چې امريکا بايد په عمل کې هم خپله ژمنتيا وښايې.

امريکا بايدوضعيت سم درک کړي؛خپل عسکري مشران بايد دتېرو نولسوکلونوپه څېر سرتېمېگۍ او د وخت اوفرصت ضايع کولوته پرېږدي.

که امريکا رښتيا هم خپلو تعهداتو ته ژمنه وي نو بايد پر ولسي وگړو دېمبار او چاپوخنخوارې لړۍ ته دپای ټکی کېږدي؛دخپلو نظامي مشرانو د نامستوله اظهاراتو مخه ونيسي او دکابل اداره د ۵ زره بنديانو د ازادۍ منل شوې خبرې زړ تر زړه عملي کولو ته اړباسي.

که امريکا داسې ونکړل نو توافقنامې ته دتاوان رسېدلو ټوله پړه به دامريکا پر غاړه وي .

د فشارونو گټې او د ۱۸ کلونو لاسته راوړنې

ورسره ټکر وسیلې څخه له همدغه تضاد سره کار واخلي او فشار وارد کړي، همغه و چې د امریکایانو هر اړخیزو فشارونو طالبان بالمثل ځواب ته اړ کړل، د هغوی یاد ناممکن فشار یې ممکن کړ او لاره یې ورته پرانیستله.

د مذاکراتو له پيله تر پایه د امریکایانو له ټکیو برگیو او په ځانگړې له فشارونو څخه یې د طالبانو استفاده چې د کب ۱۰مې پر تړون متنېچ شوه مسلمانو ملتونو او ازادي غوښتونکو قومونو ته له ځان سره گڼ پیغامونه لرل چې یو یې د مقابل جهت او یا مطلق اقدامي فشارونو څخه استفاده او د ځان پر گټه تغیرول دي.

دوهم یې ۱۸ کلونو لاسته راوړنو شعار دی، که څه هم پر امریکایي اشغال څه باندې ۱۹ کاله اوږي، خو ۱۸ کال په لومړیو کې د مذاکراتي بهیر له پیل سره سم د دوی کښت له کوم حاصل پرته پای وموند او له هغه را وروسته یې موخو ته له رسېدو څخه د بشپړي نأمیدی. له امله د فشارونو پر نوم له عام ولس څخه غچ اخیستلو ته ملا وتړله، همدا لامل دی چې پر دغه نوم د ولس پر وړاندې د امریکایانو کړنې د طالبانو پر وړاندې د امریکایانو د جگړه ایز مأموریت په پرتله خورا زیاتي بوږنونکې او خونړۍ وې.

۱۸ کاله خو دوی د لاسته راوړنو!! موده یادوي، خو دا چې د چا لاسته راوړنې؟ کومې لاسته راوړنې؟ او له کومه یې تر لاسه کړې؟ باید ووايو چې د ټبر ۱۸ کلونو جگړې او وحشتونه یواځې د غرب او امریکایانو د موخو لپاره پر افغانانو تېل شوي چې عمده یې غربي فرهنگ رواجول، عیسائیت خپرول، د سیکولرو روزنه او ډیموکراسي پلي کول، افغانستان خپل مستعمره گرځول او دلته د شته تبعیعي زېرمو او شتمنیو لوټل و، خو چې دا د افغانانو له ملي او اسلامي ارزښتونو سره په ټکر کې او د هغو د له منځه وړلو په مانا دي، افغانانو له خپلو ارزښتونو کلکه ننګه وکړه او لله الحمد د یادو شومو موخو په برخه کې د امریکایانو لاسته راوړنې په صفر کې ضرب شوې.

د کورنیو کمونستانو او د ټویک او پاتک سالارانو شخصي موخو ته که څه هم ۱۸ کلني جگړې په موخو کې ځای نه و، خو چې نوموړي غربي گټو ته په ژمنتیا او د هېواد او ولس ملي او اسلامي ارزښتونو په مخالفت کې تر غریبانو ورهاخوا او وړاندې ول او له بل لوري یې د کمونیستي او بیا پاتک سالاري خرمستۍ او شخصي گټې هم

تقریباً له دوه کاله هغه مهال راسي چې امریکایان له خپلي سرتېمکۍ را ستانه او له طالبانو سره د خبرو مېز ته کېناستلي، دوه نا اشنا شعارونه او پلمې ورسره ښه په درز کې تبلیغوي، یو یې چې د دوی پر اصطلاح پر طالبانو د جگړه ایز فشار نوم ورکول کېده د سولي بهیر سره هم مهال د سولي ضد پر عام ولس د شپنیو چاپو، مېاريو، د ورو او غټو وسلو بریدونو، عام المنفعه ځایونو ویجاړولو، ټولوژني، د شخصي املاکو او عفتونو د لوټلو او له منځه وړلو لړۍ ترپخوا چټکه او تر ولس پورې ځانگړي کول و، له دې سره افغانان تر خپل منځ پر قومي، سمټي، مذهبي، ژبنيو او... ترېکنیو سره وېشل او د تش پر نوم ځیني مشرانو د خپلمنځي اختلافونو او ناندريو پر سکروتو تېل پاشل و.

د دې ترڅنگ یې پر طالبانو د ټولنیز او مذهبي فشارونو پر نوم هم یو نا اشنا اصطلاح وه چې له مخې یې د طالبانو پر وړاندې گرم او ساره، پټ او ښکاره تبلیغات او د هغوی د روان جهاد مذهبي مشروعیت په اړه شکوک او شبهات رامنځته کول چې یو یې د سولي حرکت پړنوم یوه ناکامه استخباراتي دسیسه هم وکاروله، خو قربانیان د دې ټولو عام ولس وه، طالبانو ته خبر خیرت وه، که به د پخوا په څېر ښکار پر لاس ورغی صرفه یې نه پر کوله او که به یې ښکار ونه موند نو د ولس پر سر به یې په متقابل غبرگون کې پر امریکایانو او د هغوی پر لاسپوڅو ناتار جوړ کړ او خدای شته ټول به یې هم دروند ختو.

په دې ډول طالبانو یاد فشارونه ټول په خپله گټه تغیر کړل او که رښتیا ووايو د مذاکراتو پر مېز یې دومره گټه ورته وکړه چې له دې پرته یې امکان نه لیدل کېده او دا ځکه چې له یوې خوا طالبانو په مذاکراتو کې پر امریکا تر ټولو سخت فشار ته اړتیا لرله، له بلې خوا یې پرې د بریدونو زیاتولو او توندولو پرته د فشار کومه حربه هم نه لرله او تر دې هم د اندېښنې وړ دا چې د سولي خبرو او د طالبانو د فشار یادي یواځینۍ حربې ترمنځ بشپړ ټکر هم موجود و چې له امله یې دوی له یو پېچلي نزاکت سره مخ ول.

له یو لوري د فشار اړتیا، له بل لوري د فشار هیڅ وسیله نلري او کومه چې لري هغه بیا له سولي سره کاملاً په تضاد کې او د استعمال امکان یې نشته، نو د یوې داسې طریقې اړتیا لیدل کېده چې له همدغې د سولي مضادې او

پکي تبعاً خوندي وې، د يادو دواړو دورو سرسخته خپلمنځي دښمني او بلا وړانيو او قربانيو ته يې پکي شا کړه، يو او بل ته يې پکي لاس ورکړ او دا دې چې ۱۹ کاله کې يې هماغه د غبرگو تورو دورو فضاء رامنځته کړې چې موږ يې د هغه مهال په پرتله د بورنونکو او مادرنو وحشتونو، غارتونو، لوتماريو، غفت لوټو او هردول د سوال غلاميو، بې ناموسي او خرستيو شاهدان يو.

د کمونيستي نظام، ترې را وروسته ملوک الطوائفي، ۱۹ کلن غربي نظام او په ټوله کې ۴۰ کلني جگړې او هغه څه چې دغه نظامونه يې خپلي لاسته راوړني گڼي د ټولو بيه يې پر لور معيار او درانه تول له ولس څخه وړې او لوټلې دي، د کمونيستي دور ميلیونونه نفوس قرباني، د ټوپک او پاټک سالارۍ د وحشتونو توري تيارې او دا ۱۹ کاله غربي جگړه او د يادو تورو دورو خونخوار قوماندانان پر همدې ولس تېل شوي چې پر مټ يې نظام د غربيانو او د همدوی له لوري رامنځته شوی، خو پر ولس د ټپلو چاره يې د گوتو په شمېر د ولس رايې، ځواک، عسکر، پوليس، اړيکي، گارد او... يې د ولس بچيان او د لوتماريو او غلاوو لاسته راوړني يې د ولس حقوق او املاک دي، په دې توگه د پردیو بشپړو نظامونو او د هغو د لاسته راوړنو!! بيه يې ولس پرېکړې، هغه يې ښکار گرځېدلی او خپل هرڅه يې پکې له لاسه ورکړي چې له امله يې اوس زموږ هېواد له هره اړخه وروستو پاتې دی.

اوس که دوی ۱۸ کلني لاسته راوړني يادوي همدغه به وي چې کمونستانو د لومړي جهاد او جنگسالارانو د اسلامي امارت د بريا له امله له لاسه ورکړې وې، له دې پرته خو دغه لاسته وړني چې دوی يې د خونديتوب شعار زمزمه کوي کاملاً مبهمي او هيڅ ملموس وجود نلري.

نو دې پايلې ته رسېږو چې نظام غربي، پرسونل يې غربي مؤظفين دي چې له غربيانو رول اخلي او لا له مخکې په بهرنيو هېوادونو کې د همدې لپاره روزل شوي، په صفر کې ضرب لاسته راوړني يې د غربيانو دي، له طالبانو سره د تړون له مخې دې هرڅه ته د پای ټکی غربيان ږدي او د شويو توافقاتو عملي کول يا پر طالبانو د فشار په توگه پکې ځنډ او ترې تخطی د غربيانو له لوري ترسره کېږي او... له دې سره چې بيا هم پر يو او بل نوم دا هرڅه د نظام مؤظف پرسونل ته منسوبېږي بېځايه د هغه د پرسولو ډراماتيکه هڅه ده اوېس.

د غربي نظام پرسونل د سوال غلامي په دومره اخلاص پرمخ وړي چې د ښادار هرڅه يې خپل گڼي، له کمونيستي او ټوپک سالاري راسي يې هدف ورسره يو دی، دې هدف ته رسېدو په لاره کې تر هغه زيات جدي او په هيڅ صرفه نکوي او لکه چې له پيله غربي تاراک د دوی په مرسته زموږ په خاوره قدم ايښی او ۱۹ کاله يې همدغه

غلامانو د دفاعي کمبندونو رول ترسره کړی، په پای کې يې بياهم پر څار د وتلو لپاره هر جرم، جنايت، غدر، خيانت او تخطاگانې له ورکړل شوي رول سره سم پر ځان مني، ځانته يې منسوبوي او ځان پکې مستقل تبليغوي.

د گړنگ د غاړې اوسنی مخ پر زوال غربي نظام نه له پيله د ولس پر رايو رامنځته شوی، نه يې هم تر اوسه د ولس پر رايو دوام موندلی او له همدې امله يې هرڅه هم د غربي گټو لپاره دي چې په تبېعي ډول د هېواد او ولس له ارزښتونو او ښېرازۍ سره په ټکر کې دي، لومړي انتصابي ولسمشر حامد کرزي پرې په دې وروستيو کې خپله اعتراف کړی چې په دواړو دورو کې امريکايانو کېنولی و او د اشرفغني دوه دورې خو ښکاره پر ښکاره ټول ولس او نړۍ ليدلې چې لومړی ځل د امريکايانو پر لاس گډوله اداره رامنځته شوه او دا ځل يې نور هم برخليک بدتر شو چې امريکايانو د بياځل گډولې رامنځته کولو سمبوليکه هڅه وکړه، خو اوس يې د تشو گواښونو، فشارونو او د کورنيو زرو او سولېدليو گډاگانو پرمټ له تېر څخه پر لير توپير گډوله رامنځته کېدونکې ده.

دغه پردیپال نظام په خپله ټوله تاريخه دوره کې د يو گډاگي پوليس او مؤظف رول ترسره کړی، ترسره کوي يې چې اوسني گډاگي اشرفغني بيا بيا منلې او د امريکايانو له لوري ور کېدونکي رول کې پر استخدام کړيو عسکرو غرونه کوي چې تاسو د پردیو لپاره زموږ په استعمال کې ياست، ژوند او مرگ مو دواړه د هغوی لپاره دي او عملاً چې دغه نظام هرڅه ترسره کوي يواځې له امريکايانو ورکړل شوی رول او دنده وي.

له همدې امله له طالبانو سره د امريکايانو د تړون د توافقاتو په برخه کې چې په ښکاره د دغه تش پر نوم نظام د پرسونل پرمټ کوم پيش وپس ترسترگو کېږي د امريکايانو له لوري پر طالبانو د فشار په غرض ياد پرسونل ته د ورکړل شوي رول له مخې وي، د امريکايانو له موافقي د نظام د پرسونل تخطی يا ور کې ځنډ امکان نلري، بلکې ورته منسوبول يې بېځايه د دغه پرسونل پرسول او لوړ ښودل دي، البته خپل رول يې چې د مذاکراتو له پيله لا ورکړل شوی همدا مخالفت دی.

نو ځکه دوی که هرڅه کوي دا هم بايد ورسره په ډاگه ووايي چې د امريکايانو لخوا همدا دنده را کړل شوې، په نورو نومونو څوک نه غولېږي، د تړون د توافقاتو په عملي کولو کې واقع کېدونکي ځنډ، تخطی او له دې لاري پر طالبانو فشارونه په مستقيم ډول پر امريکايانو اړه لري، خو په باور سره ويلای شو چې گټه به يې بياهم همغه وي کومه چې يې د مذاکراتي بهير د مهال ټکيو برکيو او فشارونو وه، نوره به هيڅ گټه ونلري ان شاءالله.



کرونا! اندیشني اونگونې!

نړیوال میډیایي چینلونه شپه ورځ په دې لگيادي چې د خبرونو او تبصرو په مټ نړۍ کې ډار او تره خوره کړې، او دنړۍ په مختلفو هیوادو کې د کرونا ناروغۍ سرایت په اړه ډارونکي خبرونه او راپورونه نشر کړي، د خلکو دمړینې اومتضرر کیدو په باب د مبالغې ډک خبرونه خپاره کړي او هرڅو دقیقې پس د خبرونو سرتکي په نړۍ کې کرونا باندې داخه کسانو شمیرې ښودل دي، چې دومره شمیر خلک پرې اخته؟ او دومره شمیر مړه شوي دي...؟ ددې په اوږدو سره هر سړی پریشان او اندیښمن دی او په یو لوی روحي ډار کې مبتلي دی.

ټوله نړۍ کې د میډیا بې مهاره تبلیغ خلک په قوي اضطراب کې اچولي دي، هر انسان، هره کورنۍ او خلک یو ډول روانې ورخطايې او نا ارامې محسوسوي.

د حکومتونو کړدار هم یومخ غیر شفاف او دډاډ وړندی، بریښې داسې لکه چې هغوی په زور غواړي کرونا باندې داخه کسانو شمیرلوړ زیات ښودو سره له نورو هیوادو سره سیالې کوي، دا ددې لپاره چې د کرونا ناروغانو د لوړې سلنې په ښودو له خارج نه د زیاتو کومکونو اومرستو ترلاسه کولو چانس لري.

په روغتونو کې هم وضعیت د پوره ډاډ وړندی، ډاکټرانو یا طبیبانو له رویې ښکاري چې هغوی رښتیا نه وایي، بل داسې نه جوتیږي چې هغوی دکومې لویې وبا له جدي ننگونو سره مخ دي! یواځې

اوس مهال په نیرې ټوله نړۍ کې د کرونا وایروس خوریدو له امله «لاک ډون» جریان لري، د بازاریرونو په گډون د عامه تفریح ښونه، پارکونه، د هوايي الوتنو شرکتونه، عمومي ترانسپورټونه، ښوونځي، لیسې، پوهنتونونه او مدارس تړل شوي دي او د خلکو د گډې گونې په محفلونو او اجتماعاتو کلک بندیزونه پلي دي.

له حرمینو شریفینو څخه نیولي، په ټولو اسلامي او غیر اسلامي هیوادو کې اسلامي دیني مراکز او مساجد هم د خلکو ورتگ په وړاندې تړل شوي دي او د محدود شمیر خلکو پرته نورو خلکو ته پکې د لمونځونو اداء کولو لپاره اجازه نشته او په ځینو ځایونو او ښارونو کې تر سختو شرایطو لاندې مسجدونو کې د لمونځونو اداء کولو اجازه ورکړل شوې ده، خو دهغو نه رعایتولو په صورت کې پولیس واک لري چې مسجدونو ته ننوزي او قلفونه ورته واچوي.

په ورته توگه له تیرو څو میاشتو نه حرمینو ته د عمرې په سفر هم بندیز لگیدلی دی او هیڅوک نه پرېښودل کېږي چې د عمرې اداء کولو لپاره مکې مکرمې ته لاړ شي، همدا راز په نړیوالو سفرونو کلک بندیزونه پلي دي، نړیوالې او کورنۍ الوتنې ځنډول شوې دي، هیڅوک نشي کولی چې له یوه هیواد نه بل هیواد ته یا پخپل هیواد کې له یو ښار نه بل ښار ته سفر وکړي.

د ماسکونو په اچولو خپلو مراجعینو ته دیوتاړوغ حالت ذهني ورکوي، چې هغه دوی د یونړي ماسک په اچولو بندول غواړي! هغوی خلکو ته له حقیقت ویلوڅخه ډډه کوي، په ډیروځایونو کې خلکولیدلي چې ډاکټران کوشن کوي په کرونا داخه شویو کسانو شمیرنې لوړې وښيي او ټینګارکوي چې حکومتونه دي د لاک ډون غځولو او په خلکو لگیدلي بندیزونه نورهم تمديد کړي.

دهغوی روپې ته په کتو نړۍ کې ډیری خلک تشویش لري او داسې فهموي چې داهرڅه په مصنوعي بڼه جوړکړی شوي، خلک پوره ډاډمن ندي چې ایا رښتیا دا یو طبعي وایروس پیدا شو دی؟ دخلکو لوی شمیرپه دې باوردي چې دا مصنوعي او په لیبارټریو کې جوړکړی شوی وایروس دی، دځینو نورو په اند: دا د مصنوعي وایروس یو کیمیاوي برید کیدی شي! چې دنړۍ سترو هیوادودازموینې په موخه دچین له اووهان ښاره نړۍ ته خورکړی، هدف یې دنړۍ گوښل او تهدیدول دي، اوخپلوموڅو او ارادو ته یې ځملول اوتابع کول دي، څو راتلونکي کې دنیاوال د«نیو ورلډ ارډر» له اجندا سره دمخالفت کولو جرئت ونکړي

بناخلک دمیدیا له لارې په لوړه پیمانه روان تبلیغ او خبرې پوښښ جعلي بولي، او هغه ارقام چې ساعت په ساعت دمیدیا له لارې ترخلکو رسي په رښتنولی یې هیڅوک باور نلري او په باب یې دښکوکو اظهار کوي، هغوی فکرکوي چې نړیواله میدیا باندې په لوی حساب پانگونه شوې ده او ورته نړۍ کې دخلکو داغفال او ډارولو برنامه سپارل شوې ده

دکرونا وایروس په اړه ډېره اشتباه په امریکا ده، چې هغه غواړي له دې وایروس نه په ډارخورولو سره نړۍ کې هیوادونه دخپل حکم او فرمان تابع

وگرځوي، په امریکا کې دوايروس خوریدو او هلته درامنځته شوې مرگ ژوبلې په اړه ارقام هم خلک یقني اوحقیقت نه بولي، ولې که رښتیا هم امریکا کې یې دومره زیانونه رسولې وې، نن به له ډاره ټول امریکایان مړه وې، زکه امریکایان زیات ډارن اوبزدلان دي، هغوی ددومره مرگ ژوبلې خبرونو داوړیدوزغم هم نلري که حقیقت وې اوس به هغوی له ډاره امریکا ترک کړې وه کوم بل هیوادته به کډه شوي وو .

په دې برخه کې ترټولو زیات شک دامریکا او نړۍ په مشهورشتمن بیلگیټس کېږي، چې هغه په دې مسئله کې مرکزي کردارلري، هغه یومتعصب امریکایي اوعیسوي دی، پلان لري چې خپله ټوله شتمنې دکرونا وایروس مخنیوي واکسین په جوړولو ولگوي، او په دې کې دامریکا دحکومت مرسته هم ورسره شته ده، کله چې دهغه واکسین بازارته راشي، نو دښک پرته هغه به ډیرتود بازار ولري، نو بیلگیټس کوشن کوي چې دمیدیاچینلونو ته زیاتې پیسې ورکړې څو هغوی نړۍ کې دکرونا خطرپه اړه دمعلوماتو خورولو لړۍ روانه وساتي اوپکې وقفه ونکړي، په ورته توگه بیلگیټس نړۍ کې په حکومتونو اوچارواکو سربیره دمیدیا په څیرپه ډاکټرانو هم پریمانه پانگونه کړې ده، څو دده لخوا د واکسین ترجوړیدو پورې نړۍ کې لاک ډون جاري وساتي. او ځنډ پکې رانه شي، بیلگیټس خپله دهیوادونو صدر اعظمانو او ولسمشرانو ته تېلفونونه کوي او دهغوی نه په کلکه غواړي چې دکرونا په اړه گرځېندیزونه یا لاک ډاون دي نورهم وغځول شي څو خلک تر فشارونو او ډار لاندې وي.

دبیلگیټس په دې پلان کې یهودان هم شریک اوسهیم دي، هغوی په نړۍ دیهودانو داجاره دارۍ

نظام منلو لپاره دامريکايانو دنيو ورلډ ارډر له مفکورې نه ملاتړ کوي، بلکې دهغوی په غوښتنه امريکا دنړيوال نظام مفکوره رامنځته کړې ده چې ټوله نړۍ او خلک به ديونړيوال، نظام او واحد نړيوال سيستم تابع گرځوي او ټوله نړۍ به ديو نظام او يو مرکزيت نه رهبري کېږي.

ديته په کتو پلان جوړولو کې نړيوال بانگ هم مؤثر او کلیدي رول لري، کوم چې له وړاندې څخه د الف نه تر يې پورې ټول د يهودانو په کنترول کې دی، او په بهانه يې د ټولې نړۍ هيوادو تضمين پانگې هغه (بانگ) کې يهودانو او امريکا يانو له ځانوسره گرو ايښې دي، نړيوال بانگ دهغو هيوادو لپاره چې دکرونا واپروس نه زيات متاثر شوي دي، سوونه مليون ډالر مرسته ورکوي او هم پر کومو هيوادو چې دنړيوال بانگ پورونه شته دي، هغوی سره د قسطنو په اداء کولو کې يې د تخفيف اعلان کړی دی، په دې وجه نړيوال بانگ دخپل مؤثريت نه په استفاده په هيوادونو او حکومتونو زور راوړي چې هغوی دي خپلو هيوادو کې دي دلاک ډون غځولو پر پالیسې کلک عمل وکړي او داوږدې مودې لپاره دي خپل بازارونه او پابريکې تړلې وساتي .

دکتونکوپه اند: دا کارونه به امريکا او يهودانو ته لاندې څو مهمې برياوې يا گټې په لاس ورکړي:

لومړی به په نړۍ کې خلک داقتصادي پلوه دومره وځپل شي، چې هغوی ته به گرانه وي چې دامريکا، يهودانو او نړيوال بانگ له مرستو پرته دي خپل هيوادونه او حکومتونه په سمه توگه په پښوودرولي شي، ددې لپاره به هغوی دپته اړوي چې دنيو ورلډ ارډر لاندې دترخونه ترخوشرايطو منلو ته هم غاړه کېږدي....

دوهم اسلام او مسلمانان به سخت وځپل شي، اسلامي مدارس تړل او ديني مراکز بندول ديهودانو او امريکا پخوانۍ غوښتنه اوارزو ده، په دې سره به د دوی دا پخوانی ارمان هم پوره شي، چې اسلامي هيوادو کې په ديني مدرسو او مسجدونو لگيدلي بنديزونه نور هم تمديد کړي شي، په دې توگه به ديني تعليم و تربيه محدوده پاته شي او په راتلونکو کلوکې دخوريدو څخه کومه انديښنه چې دوی لرله هغه به هم کنترول شي .

درېيم دبيلگيتس واکسين په پلورلو سره به پخپله بيلگيتس، نړيوال بانگ، يهودان او امريکايان په سوونو او زرگونو تريلين ډالروگټي او خپل اقتصادونه به نور هم قوي کړي.

څلورم امريکا به دنړۍ هيوادونو تابع کولو لپاره دبيلگيتس واکسين څخه ديوې تزويرې حربې په حيث هم کار اخلي هغه هيوادونه چې له امريکا سره مخالفت لري، هغوی ته په راکړه ورکړه به يې بنديزونه لگوي او هغوی ته دکرونا واپروس وړ انتقالولو لپاره به تل پټې او مرموزې دسيسې کاروي

لنډه دا چې نړۍ ديوې پراخې اوجدي تباهۍ په لور درومي، خصوصاً مسلمانان ديو ډير خطرناک او بد راتلونکي سره مخ دي، داسلامي هيوادو واکمن دغفلت په خوب هغسې ويده دي، هيڅ بيدارې او فکرمندي نلري، يواځي هغه اجرائت پلي کوي دکومو چې د امريکا او نړيوال بانگ لخوا ښوونه کېږي، خپل درايت او اختيار نلري نو الله تعالی دي دمسلमानو دنجات لپاره غيبي نصرتونه راوليږي کنه ظاهري اسبابو ته په کتو مسلمانان دکافرانود سازشونو په نتيجه کې ممکن د هغوی په داسې لويو دامونو کې ښکېل کړی شي چې دهغونه دوتلو به بيا هيڅ چانس ونلري.

د اسلامي امارت د مذاکرتي ټيم غړی محترم انس (حقاني) له مورچل مجلې سره په مرکه کې:

د کابل اداره په وظيفوي لحاظ په افغانستان کې د نيابتي جگړې د پر مخ وړلو لپاره ايجاد او د همدې مسؤليت لپاره هغوی تمويل تر لاسه کوي.

د رنو لوستونکو!

د اسلامي امارت له چارواکو سره د مرکو په لړ کې مو دا ځل د هيواد د وروستيو مهمو سياسي پېښو په اړه د اسلامي امارت د مذاکرتي ټيم غړي محترم انس (حقاني) صاحب سره مرکه کړې چې لوستلو ته يې ستاسې پام راگرځوو:

پوښتنه:

د اسلامي امارت او امريکا ترمنځ داشغال دخاتمې د تړون نږدې درې مياشتې تېرېږي، ستاسې له نظره د افغانستان په داخل کې په عملي لحاظ د دې تړون مثبت اثرات څه دي؟

ځواب:

بسم الله الرحمن الرحيم

الحمد لله، والصلاة والسلام على رسول الله و على آله ومن والاه وبعد.

په پيل کې بايد ووايم چې د افغانستان د اسلامي امارت او امريکا ترمنځ تړون په افغانستان کې د جگړې د خاتمې او بهرني اشغال د خاتمې په لاره کې يو مهم اقدام و چې تر سره شو.

اسلامي امارت د ياد تړون د محتوياتو عملي کيدو ته متعهد او په دې لاره کې يې جدي گامونه اخيستي. که څه هم چې د ياد تړون د عملي کيدو په لاره کې کابل اداره ډيرو موانع او خنډونه ايجادوي خو بيا يې هم عملي اثرات ليدل کېږي چې د بيلگې په ډول يې د اسلامي امارت د خواوشا زرتنه بنديانو خلاصون او پرکليوالو سيمو باندې د امريکايي ځواکونو د هوايي بمبارونو او شپنيو بريدونو نسبې کمښت دی.

پوښتنه:

ستاسې له نظره کابل اداره ولې د دې تړون د عملي کيدو په لاره کې خنډونه ايجادوي؟

ځواب: کابل اداره د اسلامي امارت او امريکا ترمنځ داشغال دخاتمې تړون عملي کيدل د خپل ځان د فنا لامل بولي.

ځکه هغه په وظيفوي لحاظ په افغانستان کې د نيابتي جگړې د پر مخ وړلو لپاره ايجاد او د همدې مسؤليت لپاره هغوی تمويل تر لاسه کوي.

که نن په افغانستان کې جگړه توقف کوي خود بخوده ورسره د کابل ادارې کاري مسؤليت هم پايته

د اسلامي امارت او امریکا ترمنځ د تړون په لاسليکېدو کې د قطر هیواد رول ډیر مثبت او فعال دی.

خو که د افغانستان د قضيي د دوو مهمو اړخونو (اسلامي امارت او امريکا) ترمنځ د تړون په عملي کيدو کې متقابل جدیت او فعاليتوب موجود وي بيا د کابل اداري مخالفت او يا د هغې لخوا د خنډونو ايجادول کوم اغيز نشي لرلای.



پوښتنه :

په ننگرهار او کابل کې د جنازې پر مراسمو او ملکي روغتون خونړي بریدونه تر سره شول چې د ننگرهار برید مسؤلیت رسماً داعش تروریستي ډلې پر غاړه واخیست ، اسلامي امارت دا دواړه بریدونه تقبیح او په هغه کې لاس لرل په کلکه رد کړل، مگر اشرف غني بیا هم د یادو بریدونو عامل اسلامي

امارت گڼي، ستاسي له نظره د اشرف غني د دې وقاحت لامل څه کیدای شي؟

ځواب:

د کابل اداره او د هغې بیواکه مشر له یوې نړیوالې سیاسي انزواء سره مخ دی، په داخل کې له خپلو سیاسي حریفانو سره لاس او گریوان دی او له بهره د اسلامي امارت مجاهدينو تر څپونکي گوزارونو لاندې دی.

چې دې ناسم سیاسي او پوځي وضعیت نوموړی له یوه سخت رواني کشمکش سره مخ کړی دی . ځکه نو په اکثره مواردو کې داسې څرگندونې کوي چې هغه په سیاسي او منطقي لحاظ د توجیه وړ نه وي. چې دغه نا معقول الزم یې هم د هماغو ناموجهو څرگندونو له جملې څخه دی.

حقیقت دا دی چې د اشرف غني اداره وه چې په جوزجان کې یې محاصره داعشیان د اسلامي امارت له

مجاهدينو وژغورل، څلور ځله یې په ننگرهار او کونړ کې تسلیم شویو داعشیانو ته پناه ورکړه او اوس هم د کابل په شمول په ډیرو ځایونو کې د کابل اداره داعشي جگړه مارو ته د تروریستي فعالیتونو زمینه سازي کوي. اسلامي امارت همدا اوس د کابل اداري ترڅنګ له داعش سره هم په مقابله کې ده چې الحمد لله د هغوی د تواجد په سیمو کې یې داعش هم له داسې ماتې سره مخ کړی لکه د اشرف غني گوداګی اداره .

مورچل:

له تاسو څخه ډیره مننه کوو چې له خپلو مصروفیتونو سره سره مو مونږ ته د مرکې لپاره وخت راکړ ، له څښتن تعالی څخه درته په خپلو ټولو شرعي آرمانونو کې د موفقیت غوښتنه کوو.

انس (حقاني) مننه محترمو ، لتاسو نه هم مننه خدای تعالی مو موفق او بریالي لره.

تنظيم الأوقات

داسې نه وي...!!

ليکنه: موسی فرهاد

فرض لمونځ چې يو ډېر ضروري امر دی او پخپل وخت يې ادا کول حتمي دی، لکه په مخکني آية کې چې يې يادونه وشوه؛ خو په ځينو استثنایي حالاتو کې يې ترتيب ساقطول هم ضروري وي. لکه د بنځينه مياشتنۍ ناروغۍ پرمهال. او داسې نور... ډېر مثالونه.

نو مطلب د تقسيم الأوقات په چوکاټ کې، پر وخت باندي د يو کار ترسره کول چې څومره ضروري وي؛ هغومره يې يو مهال پرېښودل هم د تقسيم الأوقات له مخي ضروري گرځي. لکه د لمانځه په اړه د مستثنی حالاتو ذکر چې مو وکړ.

اوس راځو دې ته چې د دې موضوع د ليکلو اړتيا څه وه؟ لامل يې له تاسو محترمو لوستونکو سره شريکول غواړم.

په دې کې شک نشته چې د ورځنيو چارو د ښه انسجام لپاره تقسيم الأوقات يا تايم ټيبل ډېر مهم او ډېر اړين دی. د اسلام چې څومره احکام دي؛ ټول يې په يو نه، يو ډول موقوت پر انسانانو لازم گرځول شوي. مطلب د تقسيم الأوقات له مخي ورباندي لازم شوي، «إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا» لمونځونه پخپلو خاصو وختونو کې بايد آدا کړل شي، که لږ وروسته او يا وړاندي شي، نو فريضه ادا نشوه.

له دې نه ښکاري چې اسلام د وخت تنظيمولو ته خورا ارزښت ورکړی، هغه که په ديني امورو کې وي او که په نورو دنياوي مباهي امورو کې.

د أميرالمؤمنين عمر ابن خطاب رض دعاء ده چې، فرمایي: «اللهم انا نستلک صلاح الساعات والبركة فى الأوقات» ★ يا الله! د ژوندانه د ساعتونو د اصلاح سوال درنه کوم، او هم پکې د برکت اميد درنه کوم.

نو څومره چې د وخت تنظيمول اړين او ارزښتناک کار دی؛ هومره يې پېژندنه هم ضروري ده، يعنې د کوم کار لپاره چې څوک خپل ۲۴ ساعته ژوند ترتيبوي؛ نو مطلب يې دا نه دی چې که په مخکي تر هغه هم اړين کار ورته رامنځ ته شي؛ نو دی به يې پرېږدي او خپل تقسيم الأوقات به مخکي بيايي.

د دې خبرې د لیکلو اصلي علت زما یو مسج و چې څو ورځې وړاندې مې له یو ملګري سره د واټس‌اپ له طریقه تبادله کړ.

کیسه داسې وه چې یو ملګري ته مې د یو ضروري کار لپاره (چې زما او د ده ترمنځ یوشان ضروري کار و، یعنې تنها زما نه، بلکې د ده هم اړتیا وه چې باید رابطه راسره وکړي)؛ رساله ولیږله، سمدستي د واټس‌اپ هغه نښه ښکاره شوه چې گویا رساله یې وکتله، له څو ساعتونو تیریدو وروسته یې هم ځواب را نکړ، بیا مې گمان دا سو چې ښايي له ذهنه به یې خبره وتلي وي، بل ځل مې ورته مسج وکړ، ده هغه هم سمدستي په یو څو ثانیو کې ریسپو کړ، بیا یې هم ځواب رانکړ، وروسته مې صوتي پیغام ورته پرېښود مال چې ځواب دې رانکړ، امید دی څه مشکل درته پېښ نه وي.

یاد ملګري هغه مسج هم فوراً واورید، خو بیا یې هم (الآن کماکان) ځواب رانکړ، وروسته مې ورته تلیفون وکړ، سمدستي یې اوچت کړ، سلامالیک او جوړ پخیر مو سره وشو، مال، ولي د الله بنده، څو ځله مې درته پیغام پرېښود، تا سره له دې چې واټس‌اپ کې انلاين هم وي، پیغام به دې وکتی؛ بیا به دې هم ځواب رانکړ، څه مسئله، څه مشکل خو نه و؟ خدای دې خیر کړي.

ده په ځواب کې راته وویل، نه، نه، نوره هیڅ خبره نه وه، اصلاً ما ځان ته یو تقسیم الأوقات جوړ کړی. مال، هغه څنگه؟ وای بس ما ویل چې دا روژه مبارکه ده، په دې کې به له چا سره رابطه نه کوم، نو اوس چې هر څوک مسج راته وکړي، فقط گورم یې ځواب نه ورکوم. وای هغه ورځې هاغه پلاني صاحب، (یو مشر سړی یی یاد کړ)؛ هغه هم راته د شپې ناوخته مسج وکړ، وای زه پر تهجد لمانځه ولاړ وم. تلیفون مې په مخکي راته ایښی و، سلام چې مې وگرځاوه، مسج مې وکتی، خدای سته جواب مې ورنکړ، دغسې مې پرېښود. مال هسې نه دا تقسیم الأوقات مې را خراب کړي.

مال، ښه دا خو دې ډېر جالب تنظیم الأوقات جوړ کړی، مال د دې لپاره خو بیا پکار دا و چې تا دا تلیفون، واټس‌اپ او د رابطې ټول

شیان بند کړي وای. نو به خلکو درسره رابطه نه کوله. او ته به هم خپل تهجد او نورو عباداتو ته فارغ وای، نو ته تلیفون د یوې شیبې لپاره له ځان نه، نه لیري کوي، ۲۴ ساعته پرلیکه یې، د واټس‌اپ ټول نشرات تعقیبوي، ښایي فیسبوک کې به هم انلاين یې.

خو فقط ملګرو او یا نورو هغه چا ته چې تا ورته د رابطې نمبر ورکړي وي، او کارمار دې ورسره بند وي او یا د دوی درسره وي؛ هغوی ته ځواب نه ورکوي.؟!

په خندا کې مې ورته کړه، مال داسې زبردست، ترتیب الأوقات خو گمان نه کوم چې ارسطو او افلاطون یې هم جوړ کړای شي.

بیا مې ورته وویل: مال ته غوږ شه زه یو کیسه درته وکړم، وای سبي ده راته وایه!

مال، مفتی شفیع صاحب رح پخپل کتاب کې د یو خان د تقسیم الأوقات او نظم و ضبط یوه واقعه لیکلي: وای چیري یو ملک یا ملک مزاجه سړی و، ده اوریدلي وو چې باید د روزمره ژوند لپاره سړی خپل تایم ټیبل ولري، نو د ځان لپاره یې داسې ترتیب جوړ کړی و، چې له

پلاني وخته تر پلاني وخته به دودۍ خورم، له پلاني تر پلاني تر پلاني وخته به ويده كيږم، له پلاني تر پلاني وخته به دفتر ته ځم، له پلاني تر پلاني وخته به دا او دا كار كوم....

په عين حال كې يې دا ژمنه هم له ځان سره كړې وه، چې په هر صورت او هر حالت كې به د خپل ترتيب كړاى شوي، وخت پابندي كوم، مثلاً د خوب په وخت كې كه څه هم خوب نه راځي خو زه به پروت يم او سترگي به مې پټي وي، او يا كه دفتر كې مې كار نه وي، هم زه به ضرور ځم ترڅو مې نظم خراب نشي، او په ښه توگه مې عملي كړى وي.

بل وخت داسي پېښه شوه چې په كور كې پر بستر وغځېدى، خوب نه ورځي خو سترگي يې پټي كړي دي. څو شيبې وروسته يې كوني ته غل راغى، چې ويي كتل د سړي سترگي پټي دي، غله په سامان ټولولو پيل وكړ، خان صاحب چې د غله كړپ و كړوپ هم اوري، ورو ورو د سترگو تر چولو ورته وگوري، خو بيا هم ځان غلى كړي، څه نه وايي، غله چې څومره شيان په كاروو؛ له ځان سره يې يووړل.

سهار چې كله د خان صاحب د خوب هغه وخت پوره شو چې ده پخپل تقسيم الاوقات كې د را پاڅيدلو لپاره مقرر كړى و، نو را پورته شو او خپلو خادمانو ته يې آواز كړ، شور يې جوړ كړ چې تاسو چيرته وي. د شپې غل راغى داغه او هاغه سامان يې ټول له ځان سره يووړ، نو خادمانو ورته وويل، چې خان صاحب ته ورباندي خبر شوي؟ ده وويل: هو زه وينم وم.

هغوى ورته ويل، نو بيا دې ولي، غل نه را نيوى او يا دې موږ ته ولي آواز نه را كاوه؟ خان صاحب ورته وويل: كمعقلانو تاسو په دې نه ياست خبر چې هغه مهال خو زما د خوب وخت و، تاسو زما په نقشه كې وگورئ، په دې وخت كې خو زه بل كار نه كوم. بيا مې تنظيم الاوقات خرابيږي.

نو دغه ملگري ته مې ويل چې ستا تقسيم الاوقات هم د هغه ملك صاحب تقسيم الاوقات را مالومېږي، تليفون دې څلورويشت

ساعته له ځان سره خلاص ساتلى وي، د انټرنېټ پېكېچ دې لگولى وي، هر وخت په واټسپ كې انلاين يې، د هر چا مسج په څو ثانيو كې آتيند كوي، خو جواب نه وركوي، ولي چې تا په روژه مباركه كې د ځان لپاره يوه ظابطه جوړه كړې، چې چا ته به خواب نه وركوي، ځكه بيا دې تهجد، نوافل او اذكارو سره ټكر راځي. آيا دا اوس كوم معقوليت دى؟

«لكل مقال مقام، و لكل مقام مقال»، نو مطلب هركار چې كوو، لومړى يې بايد په مقصد او طريقه باندي ځان پوه كړو، زده يې كړو... چې تقسيم الاوقات د څه مقصد لپاره وي، او څنگه بايد ترتيب شي، تقسيم الاوقات داسي نه وي. لكه ستا و د ملك صاحب.

خو څرنگه چې د ده ښاغلي د تقسيم الاوقات له طرحې نه د ده وړتيا مالومېږي؛ بيا هم پر خپل موقف ټينگ ولاړ و، زما سره يې قناعت ونكړ، واي نه بس زما داسى كار دى، زه چې يوه خبره وكړم، بيا يې سرتو رسوم. مال، مننه.

پاى...!

۱۳/۵/۲۰۲۰

شهید امیر المؤمنین ته

د شتمنیو نسبت اساس نه لري!

لیکوال: م. جمیل باور

لکه چې داسلامي امارت په ورستی خپره شوې اعلامیه کې راغلي، چې د شهید امیر المؤمنین ملاختر محمد منصور رحمه الله په اړه په ګاونډي هیواد پاکستان کې د جایدادونو دوسیه چې د هغه هیواد په یوې محکمې کې ګرځي راګرځي، هیڅ اساس او بنسټ نه لري؛ ځکه شهید امیر المؤمنین دومره وخت او فرصت نه لاره چې له دومره ستر مسئولیت سره سره یې په خپله دغسې- کوم کاروبار سرته رسولای وای.

حقیقت دادی چې د شهید امیر المؤمنین او د امارت نور مشران په مادي لحاظ له هرډول داغ او ګوتیونې څخه پاک او صفا ول او دې او بیا په ځانګړي ډول د شهید امیر المؤمنین جهادي او سیاسي فراست او څیرکتیا ټوله دنیا حیرانه کړي او پیاوړي عزم او استقامت یې تاریخ ساز او غلیم څپونکی و؛ نو ځکه یې د هغه له شهادت ورسته د یوه سازش له مخې جعلی دوسیې او حربي جوړې کړې.

نږدې دوه لسیزې وړاندې امریکا له پوره زر او زور سره پر افغانستان لومړۍ حمله وکړه او بیا یې دلته داسلامي امارت هغه اسلامي نظام چې د افغانستان پر مسلمانانو له ډېرې مودې تقریباً سوونه کاله وروسته راغلی ؤ، او دغه اسلامي نظام الله ج افغانانو د هغو وینو، زحمتونو، تکلیفونو او نورو مشکلاتو او ستونزو ګاللو په بدله کې ورکړی و، چې افغانانو د روسانو په خلاف په مقدس جهاد کې تېر کړل.

تر يرغل وروسته يې افغانان په ډېر ظلم او وحشت سره لومړی نيول او بيا به يې په لسگونو وحشی زندانو سربيره يوې لرې پرتې جزيرې "کيوبا" چې د امريکا مستعمره ده، وړل، هلته به نو بندي يې چاره له کور او ان له مطلق کوم افغان يا مسلمان سره له هر ډول اړيکو او روابطو څخه محروم وو.

کله چې د امريکا له وحشي جمهور رئيس بوش نه رسنيو پوښتنه وکړه چې تاسو د بشري حقونو مدعيان ياست، په داسې حال کې چې په گوانتانامو کې له طالب بنديانو سره ډېر وحشيانه چلند کېږي، نو تاسو په دې اړه څه نظر لرئ؟

بوش په ډېر مغرورانه انداز ورته وويل چې موږ د کيوبا له زندانيانو سره ځکه دغه ډول وحشيانه سلوک کاوه، چې دغه بنديان د بشر په تعريف کې نه راځي.

که فکر وکړو چې د بشر په تعريف کې امريکايانو د اسلامي امارت مجاهدين نه شمارل خو د الله ج فيصلې دي، په خپل کامل نصرت يې دا دی نولس کاله وروسته د اسلامي امارت مجاهدينو ته دومره اعزاز ورکړ او دومره يې قوي کړل چې هماغه مغروره امريکا يې چمتو کړه چې دخبرو اومذاکراتو لار ونيسي او دسولي تړون ومنې!

کله چې امريکايي سياستوالو د تړون له لاسليک کولو څخه وروسته د تړون مادې يا متن ولوست، سخت حيران شول او هغه دعوی يې بنسټه ثابته شوه چې دوی به د خپلې هوښيارۍ لاپې وهلې، چې د سياست په ډگر کې يې څوک نشي ماتولی.

اوس دوی او د دوی مرتزقه مزدوران غواړي چې په ټول افغان ملت او اسلامي هيوادونو کې مشهور علماء کرام او د اسلامي امارت مشران او نور دينداره مخور شخصيتونه بدنام او منفور کړي.

د اشغال له لومړۍ ورځې د دوی کونجاړه خورو رسنيو د اشغال د پايښت ته رنګارنګ پرتگونه ګڼل

دا ځل راولګېدې او په شهيد امير المؤمنين رحمه الله پسې يې د دروغو اوازې خپرې کړې چې گواکې په کراچۍ او نورو ښارونو کې يې تجارت او جايداد درلود چې اوس يې محکمې د ضبط او ليلام پرېکړه وکړه.

د شهيد امير المؤمنين غوره شخصيت ټولې نړۍ وستايه او په اړه يې رسنيو تبصرې وکړې چې ډېر پوهه، مدبر او سياسي مشر او زعيم ؤ، ددې له پاره، چې امريکا او مرتزقه يې خپل نړيوال حيثيت ته د ختو پوزه جوړه کړي نو ځکه د اسلامي امارت د مشرانو په حق کې دغه ډول درواغجن افواهات او پروپاګند خپروي.



کورونا

او د هند مظلوم مسلمانان

حسن مومند

داهر څه په داسې هېواد کې روان دي چې ځان په نړۍ تر ټولو سترديموکرات او سيکولر هېواد گڼي د آر ایس ایس بي جي پي او بجرنگ دل په څېر تروريست گوندونه مسلمانانو ته د داسې د حشرات الارض په نظر گوري چې ترې هند خالي کول ډېر اړين بولي اوددې لپاره يې مټې رانغښتې دي.

دوی دمسلمانانو پر ضد د وحشت پيلولو لپاره ديوې کوچنۍ پلمې په انتظار وي ؛ کله چې ورته پلمه په لاس ورشي بيا د روغ ناروغ ، کوچني ، ستر ، سړي او مېرمنې له امتياز پرته دمسلمانانو قتل عام پيل کړي او هيڅوک ترې دپوښتنې نه وي ځکه چې دا هر څه ددولت تر سرپرستۍ لاندې کوي .

دمسلمانانو جرم دا دی چې دوی د هغو نيکونو اولاده ده چې هند يې فتح کړی او پرې يې کابو ۸ سوه کلونه حاکميت کړی ؛ هندوان چې دتاريخ په پاڼو کې دمسلمانانو دا ۸ سوه کلن دور ويني نو سينې يې له اور نه ډکې او دانتقام اخستلو فکر يې پر اعصابو

دا مهال په ښکاره دټولې نړۍ غم يو دی ؛ دټولې نړۍ پام دکورونا ويروس نه دانساني ټولنې دخلاصون پرلور دی ځکه چې دنړيوالو ادارو له لورې دخپرو شويو ارقامو له مخې په ټولې نړۍ کې ددې وبا يې مرض نه تر دې دمه نېردي ۳ سوه زره انسانانو خپل ژوند له لاسه ورکړيدی اوداسې ويل کېږي چې تر دې دمه يې نړۍ په علاج يا ورنه دخان ساتنې په واکسين موندلو نده توانېدلې .

دهند حالت هم ډېر بدتر دی؛ ددې هېواد دروغتيا دکمزورې اوناقصې پاليسۍ له امله دا مرض په هند کې په ډېرې تېزۍ خپور شو؛ پر ځای ددې چې دهند دولت دصحت بخش ته ښه توجه کړی او لازم احتياطي او دفاعي تدابير يې پرکار اچولي وای پرخپلو ناکاميو دېرې را اچولو او دمتعصبو او احمقو هندوانو دتوجو اړولو لپاره يې ددې ويروس خپرېدا پرېه پرمسلمانانو واچوله او پدې هېواد کې دمسلمانانو پر ضد د تشدد يوه نوې لړۍ پيل شوه .

دمودي دولت چې دخپلې کومې ناکامۍ په اړه د ولسي غبرگون نه ځان خلاصول غواړي نو د ځان خلاصولو اسانه لار يې داده چې پر مسلمانانو ددې ناکامۍ پرېه ورواچول شي ، بيا احمق اومتعصب هندوان دمسلمانانو پسې راپاڅېږي نور دې ته نه گوري چې آيا پدې ناکامۍ کې دمسلمانانو يو فيصد ونډه هم شته او که نه ؟

دهتلر په مشرۍ کې چې نازيانو کوم ظلم او وحشت خپور کړی و نن هغې ته ورته ظلم او وحشت دمودي په مشرۍ کې دار ایس ایس او نورو تروريستو گوندونوسره تړاو لرونکو اسلام دښمنو هندوانو دمسلمانانو پروړاندې په هند کې خپور کړيدی .

دکومه نه چې دمودي په نوم دگجرات داقصاب واک ته رسېدلی دی له هماغې ورځې راهيسې په هند کې دمسلمانانو ورځ بده ده ؛ نه دکوم مسلمان ځان محفوظ دی ، نه مال او نه هم عزت .

حاوي شي، بيا ترې وحشي ځناور جوړ وي چې طبعاً کارونه هم دوحشت کوي او دمودي دولت، عدليه او دهند رسنئ ټول دهمدوي تر شا ولاړ وي او وحشت يې تائيدوي.

دمتعصبوهندوانواو دولت لپاره نوې پلمه داوه چې دمارچ په منځنو ورځو کې په نوي ډيلي کې تبليغي اجتماع شوی وه چې له هغې وروسته دهند متعصبو سياسي مشرانو دمسلمانانو پر ضد دا تبليغات پيل کړل چې دپلان له مخې دمسلمانانو او خصوصاً دتبليغي جماعت له لارې په هند کې کورونا خپره کړای شويده.

بس دسياسي مشرانو ددې نا مسئلانه څرگندونو سره سم په دې هېواد کې په شوشل ميډيا، ورځپاڼو، جرائدو او تلويزيونو کې دمسلمانانو پر ضد نه تم کېدونکي تبليغات پيل شول؛ کورونا ويروس په (اسلامي وایرس؛ جهادي وایرس، تبليغي وایرس، مدرسه وایرس) په نومونو ونومول شو او ددولت په اشارو ددولت نه په ډېر شدت وغوښتل شول چې دمسلمانانوجوماتونه، مدرسې اوديني مرکزونه دې بند کړای شي او دمسلمانانو په گرځېدو اوټولو فعاليتونو دې بنديز ولگول شي.

بيا داپريل په ۱۹ مې نېټې دهند دولت دکورنيو چارو وزارت اعلان وکړ چې په هند کې په کورونا داخه شويو مريضانو شمېر ۱۵۰۰ ته رسېږي چې د ۴۰۰ نه دزياتو مريضانو تړاو دتبليغي جماعت سره دی نو بايد دتبليغي جماعت مشر مولوی سعد ونېول شي او دقتل دوسيه ورته جوړه شي.

ددې اعلان نه ۴ ورځې پس يانې داپريل په ۲۳ مې نېټې دولت اعلان وکړ چې هند کې ۳۳۰۰۰ زره تنان پدې مرض اخته دي چې ۱۰۰۰ تنانو پکې خپل ژوند له لاسه ورکړ.

ددې اعلان دخپرېدلونه پس په ټول هند کې دسوشل ميډيا له لارې دمسلمانانو پر ضد دنفرت خپرولو لپاره د تبليغاتو سپلاډ پيل شو؛ تردې چې ډېرو داغوښتنه هم کوله چې تبليغي جماعت دې تروريست جماعت وگڼل شي او ارکان دې يې دمرگ په سزا محکوم شي.

دمتعصبوهندوانواو دا ددولت نه غوښتنه وه خو ددولت پرېکړې ته يې ځان اړ ونه گڼلولکې پخپله يې عملاً دمسلمانانوپر ضد هر هغه څه وکړل چې څه يې زړه غوښتل؛ هېواد په مختلفو برخو کې يې

دمسلمانانو په وژلو، وهلو دکورونواو دوکانونو سوزولو اوبندولوپيل وکړ؛ دمتيازو سکلو ته يې اړ ايستل او دولت له کوره بيرون هرمسلمان په زور دقنطين مرکزونوپه نوم جوړو شويو زندانونو ته بوتلل نو مجبوراً ټول مسلمانان په کورونو کې محصور شول چې لا هم محصور او دسختو اقتصادي اوصحي ستونزو سره مخ دي. دمسلمانانو پر ضد دنفرت خپرولو تحريک دومره زور اخستی دی چې دحاکم گوند بی جی پی غړی او داترپرديش ايالت نه پارلمان ته منتخب شوی رکن سريش تيواری اعلان وکړ چې په ډېرې تېزۍ په هندي رسنيو کې خپور شو هغه ويلي چې دمسلمانانو نه سبزي مه اخلئ! ځکه چې دوی پرې توکاني توکي چې دا په موږ کې دکورونا دخپرېدا سبب کېږي.

په جوماتونو کې دلونځونو پر اداکولو بنديز دی او اوس چې دروژې مبارکه مياشت ده او مسلمانان په اذان روژه نيسي او په اذان يې ماتوي دهند په زياتره سيمو کې په اذان کولو هم بنديز دی بلکې دجوماتونو دمنارو نه دلوډسپيکرونو دراکوزولو لړۍ هم روانه ده او دلوډسپيکر راکوزولو پر مهال پوليس مسلمانانو ته وايي چې بيا اذانونه ونکړئ ځکه چې ستاسو

له امله په هېواد کې کورونا خپره شویده .

د دولت له لورې جوړ شوي د قرنطین مرکزونه هم د مسلمانانو جدا او هندوانو جدا دي ؛ دهندوانو لپاره جوړ شوي مرکزونه رښتیا هم قرنطین مرکزونه دي خو د مسلمانانو لپاره جوړ شوي مرکزونه اصل کې قیدخانې دي؛ چې یوځل ورته مسلمانان راوړل شي بیا یې ترې ویستل د ډاکتر د اجازې او د جوړېدو پورې اړه نه لري بلکې د پولیسو په اختیار کې وي ځکه چې نه دې مرکزونو کې ډاکتران وي او نه هم صحي وسایل .

په نوي ډیلي کې مسلمانان دې مرکزونو ته راغلل ؛ په چغو چغو یې ژپل ویل یې : د قرنطین موده ۱۴ ورځې ده ، زموږ په خلکو کې دچا هم له ۲۸ ورځو کمې ندې تېرې شوې خو تر اوسه یې دولت نه راپرېږدي او موږ ته وایې چې ولاړ شئ گینې تاسو هم دې مرکزونو ته ور داخلوو .

د سوشل میډیا له لارې داسې خبرونه خپاره شويدي چې ددې مسلمانانو یوه لویه شمېره د دوا او ډاکتر دنه شتون له امله وفات شويدي نو مجبوراً په هند کې دلکښو کمیسیون دهند دصحت وزیر ته خط ولیکلو او پکې یې ددې مسلمانانو دسرنوشت په هکله ترې وپوښتل خو دصحت وزیر تر اوسه ددوی په هکله هیڅ معلومات ندی ورکړي .

ټولې نړۍ ته معلومه ده چې هند کې د دولت په سرپرستی کې ډېر ستر تروریزم روان دی؛ د تېرو ۷ لسیزو راهیسې د زور له لارې د کشمیریانو د غلام گرځولو هڅې روانې دي ؛ یو کور هم داسې ندی پاتې چې د وحشت ښکار شوی نه وي او ترې د شهید جنازه نه وي پورته شوی ؛ تر اوسه دلته یونیم لک مسلمانان شهیدان شوي ؛ دنورې نړۍ خلک د کرونا ویروس دخپريدو نه پس په کورونو کې محصور شول خو د کشمیر مظلوم مسلمانان د تېرو کابو لسو میاشتو راهیسې په خپلو کورونو کې محصور او دخوراکي او اړتیا وړ نورو اشیاءو د سخت قلت سره مخامخ دي ؛ ددې ترڅنګ په قبضه شوي کشمیر کې کورونا خپره شویده خو صحي هیڅ اسانتیاوې نشته چې دلته د بشري ناوړین درامنځته کېدو خطر مخ په زیاتېدو دی ؛ خو نړۍ پدې هر څه سترګې پټې کړیدی .

د ملګرو ملتونو اداره چې د ټولې نړۍ دانسانانو د حقوقو نه دفاع او ساتنه یې له مهمو اهدافو څخه ګڼل کېږي ولې په هند او خصوصاً کشمیر کې د کوچنیانو ژپاګانې دمېرمنو ویر او د بډاګانو آه او فریاد نه اوري ؟ ولې دا بند ښارونه ؛ خالي سړکونه ؛ مفلوج ژوند او پرمسلمانانو دوحشي-هندي فوځ ګولی وړول او دکوتکونو ګوزارون نه ښکاري ؟

او د متعصبو هندوانو له لورې دکورنا دخپراوي په څېر په ډول ډول پلمو د مسلمانانو دنسل ختمولو اقدامات ولې نه ويني ؟

سره له دې چې په هند کې د تابعیت نه د مسلمانانو د بې برخې کولو لپاره دنویو قوانینو دنفاد او په قبضه شوي کشمیر کې دهند د فوځ د وحشت دنوې لړۍ په هکله ټوله اسلامي نړۍ چوپه خوله وه اود ترکی ، مالیزیا او پاکستان پرته په عربو او عجمو کې هیچا هم ددې ظلمونو پر ضد اواز نه و پورته کړی خو اوس چې په نړۍ کورونا خپره او له امله یې په ټولې نړۍ کې کابو ۳ سوه زره انسانانو خپل ژوند له لاسه ورکړی په هند کې د متعصبو هندوانو له لورې پرمسلمانانو ددې مرض پر وراچول او پر مسلمانانو د ظلم او وحشت نوې لړۍ او دهند دولت له لورې پرمسلمانانو ددې مرض دخپراوي مسئولیت ور

اچول عرب غصه کړېدې او په سوشل میډیا د افرادو ، تنظیمونو او ټولنو له لورې د متعصبو هندوانو او متعصب دولت ستخته غندنه شویده اوله نېکه مرغه چې دکویت او د عربو متحده اماراتو چې همدا خبره راپورته کړه نو ورسره اسلامي کانفرانس هم یو څه دغفلت له خوبه رابیدار او دا خبره یې ددې وړ وگڼله چې پوښتنه یې وشي .

داپریل په ۱۸مې نېټې اسلامي کانفرانس یوه اعلامیه خپره کړه چې پکې د هند نه غوښتل شوي و چې داسلام او مسلمانانو سره د نفرت خپرولو پر ضد باید هند جدي گامونه پورته کړي .

د قطر پوهنتون کې د خلیجې مطالعاتو په بخش کې د سیاست استاذ دوکتور فرحان وایي : د متعصبو هندوانو له لورې فاشستو سخت دریځو څرگندونو نړۍ حیرانه کړه اوډېر هغه وگړي چې د هند په اړه یې فکر مثبت و اوس یې فکرونه بدل او هندوانو ته د نفرت په نظر گوري .

د عربو د متحده ایالاتو د شاهي کورنۍ سره تړاو لرونکې شهزادګۍ (هند الفصیحی) ویلي دي چې متعصب اونسول پرست هندوان به د جریمه کولو نه پس د هېواد نه شړل کېږي .

Gulf News ورځپاڼې کې د د هند الفصیحی په خپرې شوې یوې تازه لیکنې کې راغلي دي نړۍ بل هېلر ته اړتیا نه لري؛ نړۍ دمارتن لوتر کنگ ، گاندی او نیلسن منډیلا په څېر خلک غواړي؛ دخپلو خلکو وژل تا اتل نه گرځوي بلکې له تا دیکتاتور، قاتل او جلا د جوړوي ؛ هند باید اسلام ضد تبلیغات او نفرت خپرول پرېږدي .

د اسلامي نړۍ ترڅنګ نا مسلمانان نړۍ کې هم اوس هند د لویې رسوایۍ سره مخامخ شوی اود ظلمونو پر ضد یې ورو ورو غږ پورته کېږي . په رومېي ځل په امریکا کې د مذهبي ازادۍ بین المللي کمیسیون ۲۰۲۰م کال په خپل کلني راپور کې هند د مذهبي اقلیتونو لپاره په خطرناکو هغو هېوادونو کې ورشامل کړی چې پکې مذهبي ازادي او انساني حقوق تر پښو لاندې کېږي؛ یاد کمیسیون د امریکا له باندنیو چارو وزارت نه غوښتي دي چې په داسې کړنو کې ککړ هندي مشران دې په تور لست کې داخل او ورباندې دې بندیزونه ولگوي . خو داچې مادي منافع تړمپ ته له هرڅه وړاندې دي او د هند سره په ښو روابطو کې امریکا خپل منافع ویني نو داسې نه ښکاري چې تړمپ به د هند خلاف کوم کوچنی اقدام وکړي .

اوس چې د هند ظلمونه اوج ته رسېدلي دي باید نړۍ دچوپتیا روژه ماته کړي که د امریکا دیاد کمیسیون په څېر په نورې نړۍ کې هم د هند پر ضد اواز پورته شي اوبیاپه ټوله اسلامي نړۍ یا یواځې عرب هېوادونه هند باندې د بندیزونو لگولو گواښ وکړي په هماغه ورځ به په هند کې نه یواځې د مسلمانانو بلکې د ټولو لگښو پر ضد دروانو ظلمونو لړۍ تم وي .

که رښتیا ووايو د گواښ کولو اړتیا هم نشته ځکه چې د هند ۸ نیم ملیونه وگړي په خلیجې هېوادونو کې په کارونو او مزدوریو بوخت دي چې دوی هر کال خپل هېواد ته ۵۵ بلیونه ډالر لېږي ؛ هند دا ټول خلک په خپل هېواد کې نه شي زغملی ؛ نه ورته کار ورکولی شي او نه هم ددې زیاتو ډالرونه ځان بې برخې کوي .

نوکه خلیجې هېوادونو ددې هندوانو د شړلو اراده ښکاره کړه ټول هند به په توبو وي . د هند دولت ؛ فوځ او عام هندوان زیات شریران دي خوچې څومره شریران دي له هغې څو چنده زیات بزدلان هم دي؛ یوه گوت څنډنه ورته بسیا کوي خو چې څوک پیداشي .

☆☆☆



د لويديځ توره بلا او بدرنگه خپسکه

ليکوال: عصمت الله بشام

په ۲۰۰۱ م کې د لويديځ د تورو بلاگانو تور لښکر مې د گران هيواد په لمړينه غېږ کې د خپل تور يرغل د تيارو تور ځادر وغورځاوه.

د يرغل توره بلا په ډېر تلوار زموږ د هيواد په کلي، ښار، سيمه او غر، بيديا، لوږه او زوره باندې وگرځېده او په ډېر وحشت يې زموږ د گلشن پر سينه د تکنالوژۍ درنې منگولې ولگولې او د دين د پتنگانو په ډارلو يې پيل وکړ.

د هيواد د کلو، ښارونو، غرونو، لوږو، زورو او بيديا وو بې شمېره مقدس پتنگان يې د يرغل او وحشت په زهر جنو ډارو باندې وډارل او يو شمېر مقدس پتنگان يې له خپل کور کلي او ښار څخه مسنون عمل، نبوي هجرت ته اړ کړل.

ځيني د دين فتنگان او د گلشن بوراگان يې د کندهار بگرام او گونتانامو د کرغېړنو زندانو په تورو تيارو کې د ظلم او وحشت په ځنځيرو وتړل.

د لويديځ له استعمار گرې تورې بلا سره د هيواد يو شمير بد رنگو خپسکو هم لاس يو کړ.

او زموږ د زړه په چم کې يې د سپېڅلو لمرمخو پر مخ د خپل ظلم وحشت بربريت سایه وغورځوله.

لويديځې بلا او بدرنگې خپسکې زموږ د ژوند پر اسمان د ازادۍ او ډيموکراسۍ تر عنوان لاندې د عياشي بربنډې او بې دينې وريځ خپره کړه.

او زموږ له سره يې د شينکي اسمان د شريعت ځلانده ستوري او د ژوند د تيارو د رهنمايې زرين لمر پنا کړ.

د مکر او فريب په پلو کې راوړی د نفاق زهرجن تخم يې د وگړو د زړونو په پټيو کې و شندی او د ډالرو په باران يې د شيندلي زهرجن تخم تنده ماتوله.

د گران هيواد د لر او بر ځمکې او فضا واک يې په خپلو درنو منگولو کې واخست او په ټولنه کې يې د خپلې ناروا تقاضا منونکي د غرې او ډيموکراسۍ په وپروس ککړ څو غرب پاله اشخاص حاکمان او واک ته ورسول.

د دوي په مټو يې د الهي قانون روښانه ډيوه مړه او پر ځای يې د غرب په لاس د تيتې تيارې جوړ شوی قانون پلی او خپور کړ.

د استعمار تورې بلا د بدرنگي خپسکې په ملتيا د ټولني د نوي نسل د فکر په ټال کي د اسلامي مفاهيمو او عقايدو پر ځاي د غرب فکري اخلاقي او اجتماعي ارزښتونه ځنگول.

د ټلويزون پر پرده يې د فحشا عياشي نجس سرپالونه خپرول.

د ځينو مؤسيسو په مټ يې په ټولنه کي د اسلامي ثقافت او تعامل پر ځاي د غربي ثقافت او تعامل خپرول شروع کړل.

د دين له پتنگانو سره يې د ټولنې د نفرت او کرکې په خاطر په مسجدونو مکتبونو روغتونو او د ولسي-خلکو په منځ کې يې په بارودي ډاډو ډاډل پيل کړل.

پر خپلو ميډياگانو يې د الهي امر جهاد په زرين تار پيلو ملغرو ته د بلواکۍ په سپنسي پيلو ملغرو نوم ورکړ.

د ياقوتو د غميو نبوي سنت هجرت ته يې د غلامۍ پر گرېوان د تورو غميو نوم ورکړ.

استعمارگره بلا له همدې ټولو وحشتنو ظلمونو او هڅو سره سره د خپلو ناروا هيلو هدف ته ونه رسېده. او يو ځل بيا د جاهدو د شنکي اسمان ځلانده ستوري د فدا کاريو پر ميدان د د الهي نصرت او لوړ عزم په مټو د توحيد توره او د استشهاد غشي په لاس وځلېدل.

پر استعمار گرې بلا او بدرنگي خپسکې يې د توحيد د تورې او د استشهاد د غشو مرگونې بريدونه پيل کړل. د جاهدو د شنکي اسمان ځلانده ستورو په ځليدا سره، د هيواد په زړه کي يو ځل بيا د تاندو هيلو او خوښيو پسرلي خپور شو.

د هيواد د خزان شوي گلشن ټول مراوي گلانو ته يو ځل بيا د دين پتنگانو او د جهاد د اسمان ځلانده ستورو د فتحو د خوښيو په شبنم د اشغال په غبار ککړ مخونه ور پرېمنځل.

د سور غر، هندوکش او سپين غر په لمنو کې د تاندو هيلو، تاندو غوتيو، په نرمه مسکا له سورکو شونډو معطر گلان وغورول،

د زړه پر فضاء مو د مينې معطره وږمه وچليده،

د اشغال په وچکالۍ سپېرې دښتې پر مخ ورېښمين زرغون شال وغوراوه.

د تور غره په لمنه کې شپونکي جانان د ترنم مسته شپيلۍ ووهله.

د مينې په گلشن کي بلبلانو د مينې نغمې شروع کړې.

د ترنک هلمند او امو سيندونو د خوښۍ مستې څپې ووهلې.

ان شاء الله تعالي په لنډ وخت کي به د غزا ځلانده ستوري د خپرې تروپمۍ ملا په الهي نصرت او د سپېڅلې فداکارۍ د ځلا په مټ ورماته کړي.

له مودو څخه ویده د ازادۍ ليلا به يو ځل بيا له درانه خويه راويښه او په نرمه مسکا به د هيواد والو د زړه په گلشن کې د سکون امن او د خوښۍ تاندې غوتۍ وغوروي.

د مورچل دارالافتاء

آيا ميرمني په اعتكاف كې دكور ځيني كارونه كولاى شي!

شي!

الاستفتاء: محترم مفتي صاحب! يوه ميرمن كولاى شي چې په اعتكاف كې دكور كار وكړي مثلاً: خپله خونه جارو كړي، يا دروژه ماتې لپاره سالن - كتخ - تياركړي، يادپېشلمې لپاره سالن تود كړي يانور داسې كارونه وكړي. بېنوا توجروا.

الجواب حامدا ومصليا وبعد: هغه خونه چې ميرمني داعتكاف لپاره ځانگړي كړي ده هغه ددې لپاره دمسجدحكم لري اومعتكف په مسجدكې دننه هرمشروع كار كولاى شي مثلاً دمسجدجارو كول، دلاسونو وينځل، دكالووينځل اوداسې نور نوميرمني هم داعتكاف په ځاى كې دكارونه كولاى شي.

مگر د اعتكاف له ځايه باهر دكارونه نشي كولاى اوكه يې كوم داسې كار وكړ نومستون اعتكاف يې پاى ته رسېږي. البته پاته اعتكاف يې نفلي گنل كېږي.

لما في الفقه الحنفي ٤٣٢١١ فاذا خرج بغير حاجة من هذه الحاجات فسد اعتكافه المنذور وانتهى اعتكافه المستحب والمسنون. وفي مراقى الفلاح و الطحطاوي وانتهى بالخروج غيره اى غير الواجب وهو النفل الخ وفي الطحطاوي ولا تخرج منه اذا اعتكفت فلو خرجت لغير عذر يفسد واجبه وينتهي نفعه الخ ... كتبه: مفتي ابو حامد عفى عنه ١٢١٤٤١هـ رمضان.

په روژه ماتې انفرادي دعاء اوكه اجتماعي؟

الاستفتاء: محترم مفتي صاحب! اوريدلي مودي چې دروژه ماتې په مهال دعاء قبلېږي نوپوښتنه داده: چې اجتماعي دعاء ښه ده اوكه انفرادي دعا؟ بېنوا توجروا.

الجواب حامدا ومصليا وبعد: د روژه ماتې په مهال دعاء قبلېږي، بهتر دادى چې هر روژه دار دروژه ماتې په مهال انفرادي دعاء

وكړي، خوكه اجتماعي دعاء وكړي نوهم پروا نه لري، خواجماعي دعاء دې په خلقوباندي لازمه نه گرزوي، په احاديثو كې همداراز دفتحي په كتابونوكې چې ددعاء كوم الفاظ راغلي هغه هم ټول دانفرادي دعاء دي.

عبد الله بن عمرو بن العاص، يقول: قال رسول الله صلى الله عليه وسلم: «إن للصائم عند فطره لدعوة ما ترد». قال ابن أبي مليكة: سمعت عبد الله بن عمرو، يقول: إذا أفطر: اللهم إني أسألك برحمتك التي وسعت كل شيء أن تغفر لي".

وعن النبي صلى الله عليه وسلم انه قال ... : بسم الله والحمد لله اللهم لك صمت، وعلى رزقك افطرت، وعليك توكلت سبحانك وبحمدك تقبل مني إنك أنت السميع العليم . الدارقطني رسالة فضائل رمضان ص ٢١٠

وفي رواية البيهقي: الحمد لله الذي أعانني فصمتُ ورزقني فأفطرتُ . (بيهقي شعب الايمان ٤٠٨١٣)

كتبه: مفتي ابو حامد عفى عنه

په جهاد کې زموږ اخلاق



شهادت ته تیاری

څلورمه برخه

■ لیکوال: محمود محمد الخزندار

■ ژباړه: احمد حمزه

که جهاد او صدقه نه وي نو جنت ته تگ هم نشته!

د مسلمان په عمر کې که یوه ورځ هم زیاتیري، دهغه طاعت (نیک اعمال) ورسره اضافه کیږي، دښمن ته یې صدمه رسېږي او کافر ورباندې له غوسې سوځي. صحابه رضي الله عنهم هغو دوو کسانو ته ډېر حیران شول چې هغوی دواړو ګډه اسلام راوړی و، یوه صحابي له بل څخه ډېر کوښښ کاوه، بیا خواږي کښ شهید شو او بل صحابي یو کال وروسته مړ شو، نو طلحه رضي الله عنه خوب ولید چې دویم کس له خپل کوششي-ملګري مخکې جنت ته تللی، نو پیغمبر صلی الله علیه وسلم وفرمایل: تاسې له کوم یو څخه تعجب کوي؟ هغوی وویل: اې د الله رسول! دا یو له بل څخه ډېره خواږي ویستله او بیا شهید شو او بل له هغه څخه مخکې جنت ته لاړ نو پیغمبر صلی الله علیه وسلم وفرمایل: "آیا هغه له ده څخه وروسته یو کال پورې ژوندی نه و؟ هغوی وویل: هو! هغه وویل: آیا په هغه د رمضان میاشت راغلې وه، روژه یې نیولې وه، او په کال کې یې دومره دومره سجدې او لمونځونه کړي و؟ هغوی وویل: هو، بیا هغه وفرمایل: نو د دوی ترمنځ د اسمان او ځمکې هومره لرې والی دی.

یقیناً هغه سړی چې په رښتیا سره د شهادت لپاره مستعد وي، هغه خپل ځان هر راتلونکي خطر ته وړاندې کوي او له فرار (تېښتې) په ځای صبر غوره کوي اگر که دا ورته په مرګ تمامېږي.

امام بخاري رحمه الله روایت راوړي چې له نافع رضي الله عنه پوښتنه وشوه، په کوم څه باندې صحابه و له پیغمبر صلی الله علیه وسلم سره بیعت کړی و؟ آیا بیعت علی الموت مطلب په مرګ باندې و؟ هغه وویل: نه! بلکې په صبر یې ورسره بیعت کړی و. په همدې حدیث پسې جوخت امام بخاري رحمه الله د دواړو روایتونو ترمنځ یو باریک ربط تړي، هغه وایي پدې خبره کې کوم تناقض نشته چې بیعت په مرګ سره وي یا دې له تېښتې په صبر سره، ځکه چې له بیعت کولو مراد داده چې که دوی مړه کیږي هم، دوی به نه تېښتي او صبر به کوي. همدا خبره نافع داسې راوړې چې: (په صبر سره دوی بیعت کړی و، یعنې په ثبات او نه تېښتېدلو سره، برابره خبره ده که مړه کېدل او کنه) او دا خبره ددې تائید کوي چې کله ابوامامه رضي الله عنه درې واري له

پېغمبر صلی الله عليه وسلم غوښتنه وکړه چې ده ته د شهادت دعا وکړي خو هغه صلی الله عليه وسلم یوازې دومره وفرمایل: «اللَّهُمَّ سَلِّمْهُمْ وَغْنَهُمْ» یا الله هغوی وساتې او غنیمت یې په برخه کړې.

نو اصل خبره داده چې د یو مسلمان ژوند سره د مسلمانانو ډله زیاتېږي، قوت زیاتېږي، کفار پرې غوسه کېږي، خفه کېږي ورباندې، خو سره له دې باید ثابت قدمه اووسي او صبر ته مستعد وي، که هرڅومره سخت مصیبت ورباندې راځي.

د همدې تربیې له مخې که د شهادت لپاره تیاری وي نو انسان په حق ویلو گویا کوي، څنگه چې پېغمبر صلی الله وسلم فرمایي: «أفضل الجهاد كلمة عدل عند سلطان جائر» ترټولو غوره جهاد د ظالم پاچا په مخکې د عدل (حق) خبره کول دي. امام غزالي رح پدې معنا داسې تبصره کوي: کله چې په دین کې کلک خلک پدې پوه شول چې د ظالم پاچا په وړاندې حقه خبره کول بهترين جهاد دی، که ووژل شي شهید دی (څنگه چې په روایتونو کې راځي) نو حق ته ور وړاندې شول او د وژل کېدلو، شکنجه کېدلو ته یې غم یې ونه کړ، الله تعالی لپاره صابرين او له هغه څخه اجر غوښتونکي وگرځېدل.

که دغه احساس نه وي نو بیا امت د (اوبو) د څېر په څېر دی او ددې د څېر جوړېدلو نتیجه به دا وي چې الله تعالی به د دښمن له زړونو ستاسې وېره وباسي او ستاسې په زړونو کې به وهن راشي، کله چې له پېغمبر صلی الله عليه وسلم د وهن په اړه پوښتنه وشوه، هغه وفرمایل: «حب الدنيا وكرهاية الموت» د دنیا محبت او د مرګ څخه وېره. همدا وهن دی چې نن یې امت داسې حالت ته وړې چې ذلت مني او په خپل سپکاوي راضي کېږي.

اوس که څوک په الله تعالی رښتیني توکل نه لري نو د شهادت مرتبه به څنگه حاصلوي. امام بخاري رحمه الله د طاعون په مرض صبر کوونکي ته د اجر باره کې روایت راوړي: «... فليس من عبدٍ يقع الطاعون فيمكث في بلده صابراً يعلم أنه لن يصيبه إلا ما كتبه الله له إلا كان له مثل أجر الشهيد». هیڅ پوه بنده نه وي چې هغه ته طاعون (وبا) راغلې وي او هغه په خپل ښار کې پاتې شي، او پدې پوهیږي چې هغه ته به ماسیوا له هغه څخه چې الله تعالی ورته لیکلی وي نور هیڅ (ضرر) ونه رسیږي، مګر هغه ته به الله تعالی د شهید (هومره) اجر ورکوي.

ابن حجر رحمه الله پدې تبصره لیکلې: صابراً معنا داده چې تنګ او خفه نه وي، الله تعالی ته ځان وسپاري او د هغه په فیصله خوښ وي؛ نو څوک چې په طاعون (وبا) مړ کېږي، همدا ورته د شهادت اجر حاصلولو لپاره قید دی، او دا قول چې الله تعالی چې څه ورته لیکلي هغه به ورته رسیږي، دا بل قید دی.

دلته مهمه خبره د شهادت لپاره د تیاري ښودلو لپاره اخلاص او د ټولو شائبو څخه د نیت صفائي ده، په غزوه خیبر کې د هغه سړي حال ته وګوره، ته فکر وکړه چې هغه له مشرکانو سره جګړه کوله (د هغوی یې چې څوک لیدل، نه یې پرېښودل او په هغې پسې به کېده او په خپله توره واهه بیا چا وویل: ما أجزأنا اليوم أحد كما أجزأ فلان. په موږ کې نن ورځ چا داسې توره ونه کړه لکه پلانکي چې وکړه، نو پېغمبر صلی الله عليه وسلم

وفرمايل : (هغه به په اور کې وي). ځکه چې د هغه نفاق ورته معلوم و. بيا يو صحابي په هغه پسې و، چې گوري هغه زخمي شوی، او په زخم يې صبر ونه کړ؛ خپل ځان يې په خپله وواژه.

له همدې امله په حديث کې راځي : «إن أكثر شهداء أمتي أصحاب الفرش، ورب قتيل بين الصفيين الله أعلم بنيته» په يقين سره زما د امت اکثره شهيدان به د بسترو ملگري وي، او کله به د دوو صفونو ترمنځ جنگېدونکی وي، الله تعالی به يې په نيت خبر وي. (مسند أحمد)

شايد يو سړی په خپله بستره کې ومري او د شهداو له اجر څخه محروم نه شي، ځکه الله تعالی به دهغه رښتينولي ويني. کله ناکله به يو سړی په وينو لټ پټ د جگړې له ډگره وړل کېږي خو د الله تعالی په نزد به له تاوان کوونکو څخه وي، ځکه چې دهغه په نيت کې به عجب، فخر، قوم پرستي او ریا موجوده وي.

همدا راز نور حديثونه روايت شوي: يو حديث کې چې مسلم روايت کړی: فرمايي: چا چې په رښتيا سره شهادت وغوښت، الله تعالی به يې (اجر) ورکړي اگر که ورته ونه رسېږي. همدا حديث د حاکم روايت کې پدې الفاظو راغلی: (من سأل الله الشهادة بصدق، بلغه الله منازل الشهداء وإن مات على فراشه). که چا په رښتيا سره د الله تعالی په لاره کې شهادت وغوښته، الله تعالی به ورته د شهداو منازل ورکړي اگر که خپله بستره کې مړ شي.

نو ته شايد له هغو سره شي چې الله تعالی ورباندې پيرزوينه (انعام) کړی يعنې پيغمبران، رښتيا ويونکي، شهيدان او صالحان. د هغو ملگرتيا څومره ښه ده چې چاته نصيب شي.

ددې فصل لنډيز او ارزښتناکي:

- د شهادت لپاره د تياري په موخه:
 - رښتينولي او صداقت پکار ده.
 - د عمل اصلاح پکار ده.
 - د مال خرچ، ايثار او قرباني پکار ده.
 - د اسلام په خدمت کې اخري حد ته کوشش او خواږي پکار ده.
- په مرگ سره بيعت کول څه معنا؟!
- مرگ خپله مقصود نه دی او د عمر زياتوالي معنا طاعت (د نيکيو زياتوالی) او کافر له غوسې سوځول.
- په حق کې جرأت درلودل له دنيا څخه لرېوالی او له مرگ څخه نه وېرېدل.
- په الله تعالی بروسه او صدق سره توکل کول.
- په کار کې اخلاص، د نيت پاکوالی او په رښتيا شهادت غوښتل؛ شهيد کېدلو او يا د شهادت اجر حاصلولو ته لار جوړوي.

داسلم غزوات اوسرلي

تبوک غزا

❖ په تيرپسي
❖ ابو ظهير

ژ: او کومو خلکو چې یو مسجد جوړ کړی دی، مسلمانانو ته د ضرر رسولو لپاره او د کفر کولو لپاره او د ایمان په خاوندانو کې د تفرقې اچولو لپاره دتم ځای جوړولو لپاره، دهغه تن لپاره چې هغه دالله تعالی او دهغه در رسول الله سره په جنگ دي، قسمونه کوي چې زموږ نیت دنیکی نه سیوا بل نه و، او الله تعالی گواهي ورکوي چې دا خلک دروغجن دي، ته په دې مسجد کې هیڅکله مه ودریږه، البته هغه مسجد چې اساس یې په تقوا ایښودل شوی دی (یعنې قبا مسجد) واقعاً ددې لایق دی چې ته هلته ورشي او پکې ودریږي په هغه کې داسې خلک شته دي چې پاک اوسیدل خوښوي او الله تعالی خوښوي پاک اوسیدونکي.

د ابن هشام په روایت کې دي چې رسول الله صلی الله علیه وسلم د «سویلیم یهودي» کور سیزلو حکم هم وکړ، په کوم کې به چې منافقین غوښتېدل اود رسول الله صلی الله علیه وسلم پخلاف به یې مشورې کولې حضرت طلحه رضی الله عنه دڅو ملگرو سره هلته ورغی او ویې سیزه

کله چې رسول الله صلی الله علیه وسلم مدینې ته نږدې ورسید نو داستقبال لپاره یې په رسول الله

ضرار مسجد:

دامسجد منافقینو ددې لپاره جوړ کړی و، هلته به کیناستل اود رسول الله صلی الله علیه وسلم پخلاف به یې مشورې کولې، کله چې رسول الله صلی الله علیه وسلم تبوک ته روانیده، هغه مهال منافقین راغلل او خواست یې وکړ چې: موږ دناروغانو او معذورانو لپاره یو مسجد جوړ کړی دی، که ته راسره لاړشي، یوځل پکې لمونځ وکړي، څو مقبول اومتبرک شي

رسول الله صلی الله علیه وسلم ورته وفرمایل: اوس تبوک ته روان یم، چې کله راشم بیا به گورم کله چې دتبوک نه راستون شو نو دوه صحابه ووته یې حکم وکړ چې لاړشي او هغه مسجد وسيزي، لاندې ایتونه په همدې باره کې نازل شوي دي:

وَالَّذِينَ اتَّخَذُوا مَسْجِدًا ضِرَارًا وَكُفْرًا وَتَفْرِيقًا بَيْنَ الْمُؤْمِنِينَ وَإِرْصَادًا لِّمَنْ حَارَبَ اللَّهَ وَرَسُولَهُ مِنْ قَبْلُ وَلَيَحْلِفُنَّ إِنْ أَرَدْنَا إِلَّا الْحُسْنَىٰ وَاللَّهُ يَشْهَدُ إِنَّهُمْ لَكَاذِبُونَ . لَا تَقُمْ فِيهِ أَبَدًا لَّمَسْجِدَ أُسَسَ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ فِيهِ فِيهِ رِجَالٌ يُحِبُّونَ أَنْ يَتَطَهَّرُوا وَاللَّهُ يُحِبُّ الْمُطَهَّرِينَ (١٠٨)

صلی الله علیه وسلم مینان او عاشقان را ووتل او وړو
نچونو لاندې شعرونه زمزمه کول:

طَلَعَ الْبَدْرُ عَلَيْنَا مِنْ ثَنِيَّاتِ الْوُدَاعِ
وَجَبَ الشُّكْرُ عَلَيْنَا مَا دَعَا لِلَّهِ دَاعٍ
آيَهَا الْمَبْعُوثُ فِينَا جِئْتَ بِالْأَمْرِ الْمَطَاعِ

کله چې دمدینې کورونه ښکاره شول نووېي
فرمايل: «هذه طابة» دا مدینه پاکه ده او کله چې
أحد غر، ورته ښکاره شو وېي فرمايل: هذا جبلٌ يُحبُّنا
ونحبُّه

داغرله موږ سره محبت کوي اوموږ له ده سره
محبت لرو

دا دشعبان پای او درمضان پیل و، چې رسول
الله صلی الله علیه وسلم مدینې ته داخل شو، اوبیا
نبوي مسجد ته لاړ، دوه رکعت له مونځ یې وکړ، کله چې
دلمانځه نه فارغ شوخلکو سره دلیدلو لپاره ترڅه
ځنډه ناست و، بیا دهغه نه وروسته ددمې جوړولو
لپاره کورته لاړ (شرح مواهب)

دا وروستی غزا وه چې پخپله رسول الله صلی
الله علیه وسلم پکې گډون وکړ.

مُتَخَلِّفِينَ: تبوک غزوې نه پاته شوي کسان

کله چې رسول الله صلی الله علیه وسلم تبوک ته
روانیده، نومخلصین مومنان هم ورسره ملگري وو او
ورسره روان شول اودمنافقینو په ډله پاته شوه، خو
څو تنه مخلص مومنان دنفای په وجه نه بلکې
دځینو غزونو په وجه لاړن شول اوځیني د بشريت په
مقتضا دگرمۍ اودمشقت له ډاره پاته شول

ابوزري غفاري رضی الله عنه اوبن کمزوری
و، هغه فکر وکړ چې څو ورځې به اوبن ته خواږه ښه
ورکړم، چې دتلو وړشي بیا به روان شم او درسول الله
صلی الله علیه وسلم سره به یوځای شم، خو کله چې

دخپل اوبن نه مایوس شو، نوخپل خواږه او ضرورت
سامان یې شاته کړاو پسې پلي روان شو اوپه دې توگه
یواځې تبوک ته ورسید، ناگارصیب همدیته په پام
ویلي:

تبوک انځوروي په مندې پلي ابوذر

کله چې رسول الله صلی الله علیه وسلم ولیدل
ويي فرمايل: الله دي رحم وکړي ابوذر یواځې روان
شوی دی، یواځې به وفات کېږي، او یواځې به پورته
کېږي

بیا همدا سې وشول په «ریذه» نوم ځای کې
دمدینې منورې څخه بیرون په تنهائي کې وفات
شو، دتکفين اوتجهيز لپاره یې څوک نه وو، اتفاقاً عبد
الله بن مسعود رضی الله عنه دکوفې نه مدینې
منورې ته روان و، هغه یې تکفين اوتجهيز وکړ (فتح
الباري ۸، تبوک ۸۸ مخ)

په معجم طبراني کې له ابوخیثمه څخه روایت
دی چې رسول الله صلی الله علیه وسلم تبوک ته
روان شو او زه په مدینه کې پاته شوم، سخته گرمې
وه، یوه ورځ زما کورنۍ ما لپاره خپر لاندې اوبه
وشیندلې، یخې اوبه اوخواږه یې راوړل، زما لپاره
کینودل، ددې منظر پر لیدو ناڅاپه په زړه کې مې یو
درد پیدا شو، چې په خدای سوگند دا سراسرنا
انصافي ده چې رسول الله صلی الله علیه وسلم به په
گرمۍ کې وي، اوزه دې دلته یخ سیوري ته ناست
یم، اوعیش وعشرت دې کوم، سملاسي پورته شوم
اوپه منډه روان شوم، کله چې لښکر مې ولید، رسول
الله صلی الله علیه وسلم له لري څخه ولیدم، اووېي
فرمايل: ابوخیثمه را روان دی، زه حاضر شم ټوله واقعه
مې ورته بیان کړه، رسول الله صلی الله علیه وسلم
ماته دخیر دعا وکړه، دهمدې مومنانو صالحانو څخه
کعب بن مالک، او مرارة بن ربیع اوهلابن امیه هم ول

په صحیح بخاري کې دکعب بن مالک څخه روايت دی چې رسول الله صلی الله علیه وسلم روان شو، اوزه دسفر لپاره دځان په تیارولو بوخت وم، په دې فکر چې په یودوه ورزو کې به سامان تیارکړم، اودرسول الله صلی الله علیه وسلم سره به یوځای شم، په همدې کې راباندې ځنډراغی، اوقافله راڅخه لري ووته، اوپه مدینه منوره کې له معذورینو او منافقینو پرته بل څوک نه ووپاته، کله به چې ما دامنظر لیده، نو ډیر زیات به غمجن او وځوریدم، کله چې رسول الله صلی الله علیه وسلم تبوک نه راستون شو، منافقینو د دروغو عذرونه بیانول شروع کړل، رسول الله صلی الله علیه وسلم ظاهر ددهغوی عذرونه اومتل او د زړونو حال یې الله ته وسپاره

په مغازي ابن عايد کې دي چې کعب بن مالک وايي، ما داعزم وکړ، چې هيڅکله داسې نکوم چې دغزا نه هم وروسته پاته شوی هم یم اوبيا دالله تعالی رسول ته دروغ هم ووايم، نودرسول الله په خدمت کې حاضرشوم ورته سلام مې وکړ، رسول الله رانه اعراض وکړ، ما عرض وکړ:

دالله رسوله (صلی الله علیه وسلم) له ما ولې اعراض کوي په خدای سوگندزه نه منافق یم، او نه ماته شک پیداشوی دی اونه زه داسلام څخه گرځیدلی یم

رسول الله صلی الله علیه وسلم وفرمايل: ولې وروسته پاته وي؟ ماعرض وکړ: يا رسول الله! که زه دکوم دنيادارپه مخکې ناست وی دهغه دغوسې سړولو لپاره به مې خبرې جوړې کړې وې، خوته دالله تعالی رسول یې، که زه نن تاته دروغ ووايم، تابه راضي کړم ممکن سبا خدای تعالی تا له ما نه ناراضه کړي، اوکه تاته رشتيا ووايم په دې سره خويه ته ناراضه شي خو زه دالله تعالی نه اميد لرم چې هغه به مې معاف

کړي حقيقت دادی چې زه هيڅ عذرنلرم اوقصور وایم .

رسول الله صلی الله علیه وسلم وفرمايل: دې سړي رشتيا، رشتيا وويل، څه ترهغه چې الله تعالی ستاسوپه باره کې کوم حکم نازل کړي

همداسې مرارة بن ربيع او هلال بن امية درسول الله صلی الله علیه وسلم په خدمت کې حاضرشول پخپل قصوريې اعتراف وکړ، رسول الله صلی الله علیه وسلم حکم کړ چې پنځوس ورځې دي څوک له دې درې کسانو سره خبرې نکوي

نوپه دې سره ټولو موږ سره سلام کلام قطع کړ، خپلوان او دوستان رانه بيگانه شول، کعب وايي: زما دواړه ملگري خو دضعف په وجه په کوروکيناستل، شپه ورځ به يې په ژړه تيروله زه ځوان وم، جماعت ته به حاضریدم، غرض داچې پنځوس ورځې په همدې پريشانۍ کې تيرې شوې تردې چې الله تعالی په موږ زمکه تنگه کړه، ترټولو زیات فکر دا راسره و که په دې وخت کې مرگ راغی راته، نورسول الله صلی الله علیه وسلم اوصحابه زما جنازه هم ونکړي، له پنځوس ورځو وروسته ناڅاپه دسلع غره نه مې غوږوته دازیری ورسید:

يا کعب بن مالک أبشر

اې کعب بن مالک! زیری درکوو

ددې په اوریدو سره زه په سجده پریوتم، اوپوی شوم چې مشکل لري شو. رسول الله صلی الله علیه وسلم اعلان وکړ: دهغوی توبه قبوله شوه

له هرلوري څخه خلک ماته اوزماملگروته دزیري اومبارکۍ ورکولولپاره په منډوشول ابن اسحاق وايي په يوروايت کې دي: لَتَهْنِكَ تَوْبَةُ اللَّهِ عَلَيْكَ

مبارک شه تاته، الله تعالی ستا توبه قبوله کړه

کوم شخص چې ماته زیری راوړو، سملاسي ما هغه ته خپلي کالي وويستل او ورمې کړل، بيا درسول الله صلی الله عليه وسلم په خدمت کې حاضر شوم، رسول الله صلی الله عليه وسلم دغه مهال په مسجد کې و، ما چې کله په مسجد کې قدم کېښود حضرت صلحه بن عبید الله رامنډه کړه اوماسره یې مصافحه وکړه اومبارکې یې راکړه، کعب وايي له نورو ناستو خلکو څخه بل تن راپورته نشو، په خدی تعالی سوگند زه به دطلحه دا احسان کله هم هیرنکړم، درسول الله صلی الله عليه وسلم مخ مبارک دسپوږمۍ پشان ځلیده؟ ما ورته سلام وکړ، رسول الله صلی الله عليه و فرمایل:

أَبْشِرْ بِخَيْرِ يَوْمٍ مَرَّ عَلَيْكَ مِنْذُ وَلَدَتْكَ أُمُّكَ

ژ: تاته دې مبارک وي، له هغه نه چې ته خپلې مور زیږولی یې دا ورځ به تا لپاره ترټولو غوره وې

کعب بن مالک وویل: په کومه ورځ چې ما اسلام قبول کړهغه ورځ ترټولو غوره ورځ وه، په حقیقت کې دا ورځ دهغه ورځې نه هم غوره وه چې په دې ورځ الله تعالی یې توبه قبوله کړه. چې ورسره دنوموړي په ایمان او اخلاص باندې دتل لپاره مهر ولگیده، او دا ایتونه دنوموړي په حق کې نازل شول:

لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي سَاعَةِ الْعُسْرَةِ مِنْ بَعْدِ مَا كَادَ يَزِيغُ قُلُوبُ فَرِيقٍ مِنْهُمْ ثُمَّ تَابَ عَلَيْهِمْ إِنَّهُ بِهِمْ رَءُوفٌ رَحِيمٌ وَعَلَى الثَّلَاثَةِ الَّذِينَ خَلَفُوا حَتَّى إِذَا ضَاقَتْ عَلَيْهِمُ الْأَرْضُ بِمَا رَحُبَتْ وَضَاقَتْ عَلَيْهِمْ أَنْفُسُهُمْ وَظَنُّوا أَنْ لَا مَلْجَأَ مِنَ اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ الرَّحِيمُ (١١٨)

ژباړه: په تحقيق سره الله تعالی پخپل خاص رحمت او عنايت سره متوجه شو پيغمبر ته مهاجرينو اوانصاروته کومو چې دسختۍ او دشواری په وخت

کې دپيغمبر ملتيا کړې وه (بوقت تنگدستي آشنا بيگانه می گردد صراحی چون شود خالی جدا پيمانہ می گردد) وروسته دهغوی دیوې ډلې په زړه کې نيردې وچې تزلزل کړی و، بيا الله تعالی په هغوی توجه وکړه او الله تعالی ډير شفيق او مهربان دی، او الله تعالی پام وکړ په هغودرې تنوته چې دهغوی معامله موقوف او وروسته کړی شوې وه تردې پورې چې کله زمکه سره دارتوالي نه په هغوی تنگه شوه او دهغوی ځانونه په هغوی تنگ شول او هغوی داسې وفهموله چې دهغوی ځانونه هم ورباندې تنگ شوي دي او هغوی داسې گومان وکړ چې دالله تعالی دنيولوڅخه پناه نشته سيوا ددينه چې هغوی الله تعالی ته رجوع وکړي بيشکه الله تعالی لوی توبه قبلونکی او مهربان دی اې دايمان څښتنانوله خدايه وډارشی او درښتياوو سره شی (التوبه ١١٧-١١٩)

حضرت کعب بن مالک رضی الله عنه وايي ما رسول الله صلی الله عليه وسلم ته وويل: دالله رسوله! ددې توبې قبلیدو په شکر کې زه خپل ټول مال خيراتول غواړم، رسول الله صلی الله عليه وسلم وفرمایل: يوڅه دځان لپاره وساته

نوپه خيبر کې چې زما کومه برخه وه هغه مې وساتله او پاته نور ټول مال مې خيرات کړ، اوبيا مې عرض وکړ دالله رسوله!

الله تعالی ماته يواځي په رښتيا ويلوسره نجات را کړ، زه دخپلې توبې تکمله او تمه دا گنم چې ترمرگه به د رښتياوو پرته يوه خبره هم نه کوم (بخاري وفتح الباري ٨ ټوک ٨٦ مخ)

نور بيا...

جنگي جنايتونه (اپريل)

سيد سعيد

ولسوالۍ په مردیان کلي کې د داخلي عسکرو د توپچي په ډزو کې یو ملکي وگړی شهید او یو بل تن ژوبل شوی دی.

د اپریل په ۲مه د بدخشان ولایت د جرم ولسوالۍ په خستک سیمه کې د حکومتی قواوو په ډله کې دوه ماشومان او یوه میرمن شهیدان شوي دي. د اپریل په ۲مه د فراه ولایت د پشترود ولسوالۍ مرکز کې د حکومتی ځواکونو په هوايي برید کې یو ملکي وگړی شهید او دنوموړي زوی ټپي شوی دی.

د اپریل په ۳مه د زابل ولایت د شهرصفا ولسوالۍ د محمدزي اکا کلي کې داخلي عسکرو ملاامام (مولوي عبدالستار) وهلی او لاسونه یې ورمات کړي او دنوموړي زوی یې شهید کړی دی.

د اپریل په ۴مه د زابل ولایت د ارغنداب ولسوالۍ د فقیرزو په مرخنجک کلي کې یرغلگرو د جنازې پر موټر برید کړی چې له امله یې پنځه تنه ولسي وگړي شهیدان او ټپیان شوي دي.

د اپریل په ۴مه د ارزگان ولایت د خاص ارزگان ولسوالۍ د گرم آب په قحط زو سیمه کې گډو ځواکونو د یو ملکي هیوادوال (حاجي عبدالکبير اکا) پر کور ډله کړی، په دغه ډله کې پنځه تنې ښځې او دوه ماشومان شهیدان او د همدې کورنۍ دمشر حاجي عبدالکبير په گډون ددغه کور اته تنه نور غړي ټپیان شوي دي.

د اپریل په ۵مه د میدان وردگ ولایت د سیداباد ولسوالۍ د شیخ اباد سیمه کې د داخلي عسکرو دهاوان په ډزو کې یو ملکي وگړی شهید او یوه ښځه ټپي شوې ده.

د اپریل په ۶مه د بغلان لایت د پلخمری ولسوالۍ په ډنډ غوري سیمه کې د حکومتی ځواکونو دهاوان په ډزو کې درې تنه ملکي وگړي شهیدان او ټپیان شوي دي.

د اپریل په ۶مه د میدان وردگ ولایت د نرخ ولسوالۍ په تیمور دره کې د حکومتی عسکرو دوه ملکي وگړي شهیدان کړي او یوه میرمن یې ټپي کړې ده.

د ۲۰۲۰ ز، کال د اپریل د میاشتې په لومړۍ نیټه د فاریاب ولایت د لولاش ولسوالۍ د چشمه سنگین په سیمه کې د داخلي عسکرو دهاوان په ډزو کې دوه ماشومان شهیدان شوي دي.

د اپریل په لومړۍ نیټه د زابل ولایت د مرکز قلات د لوړو هوتکو پر کلي د حکومتی ځواکونو په چاپه کې یو ملکي هیوادوال شهید شوی دی.

د اپریل په لومړۍ نیټه د بادغیس ولایت د سنگ آتش ولسوالۍ د جعفریانو په سیمه کې اړیکیانو اته تنه ملکي هیوادوال لومړی وهلي او بیا یې بندیان کړي دي.

د اپریل په لومړۍ نیټه د بادغیس ولایت د بالامرغاب ولسوالۍ د جوي خوجي د پساو په سیمه کې د داخلي عسکرو دهاوان په ډزو کې دوه ماشومان شهیدان او یو بل ژوبل شوی دی.

د اپریل په لومړۍ نیټه د جوزجان ولایت د مردیان

د اپریل په ۷مه د کندهار ولایت د دامان ولسوالۍ په خوشاب سیمه کې د یرغلګرو په ډرون برید کې څلور ماشومان شهیدان شوي او اته تنه ملکي وګړي ټپیان شوي دي.

د اپریل په ۸مه د هلمند ولایت د نادعلي ولسوالۍ دنري مانده په سیمه کې د داخلي عسکرو دتوپچي په ډزو کې یوه ښځه شهیده او دوه ماشومان ژوبل شوي دي.

د اپریل په ۸مه د میدان وردګ ولایت په سیداباد ولسوالۍ کې دحکومتي عسکرو دهاوان په ډزو کې یوه میرمن شهیده شوې او یو سړی ژوبل شوی دی.

د اپریل په ۸مه د میدان وردګ ولایت د سیداباد ولسوالۍ په پتان خیلو سیمه کې حکومتي ځواکونو یو مسجد هېار کړی، په دغه هېار کې د محمد نور په نوم یو ملکي وګړی او زوی یې شهیدان شوي او ځینو کورونو ته زیان هم اوښتی دی.

د اپریل په ۹مه د بغلان ولایت د پلخمرې ولسوالۍ په گدای خیلو کلي باندې داخلي عسکرو د ډي سي توپونو ډزې کړې چې له امله یې یو کور تخریب شوی او یوه میرمن پکې شهیده شوې ده.

د اپریل په ۹مه د بدخشان ولایت د ارګو ولسوالۍ اسپینګل سیمه کې حکومتي ځواکونو د واده په مراسمو هېار کړی، چې له کبله یې یو ملکي هیوادوال (حمیدالله) او یوه میرمن شهیدان شوي دي.

د اپریل په ۱۰مه یرغلګرو دکندهار ولایت دساوولیکوټ ولسوالۍ اود زابل ولایت دمیزاني ولسوالۍ ترمنځ د سل په سیمه کې د یو ملکي هیوادوال (سردارمحمد) پرکور ډرون برید کړی، په دغه برید کې دنوموړي په گډون دوه ماشومان شهیدان شوي او دکورنۍ پنځه تنه نور غړي یې ټپیان شوي دي.

د اپریل په ۱۰مه یرغلګرو او حکومتي ځواکونو د بدخشان ولایت د وردوج ولسوالۍ په استرب، باشند، یومل او تیرگران کلیو کې داستوګنې پر سیمو هېار کړی، په دغه هېار کې درې تنه ملکي وګړي شهیدان شوي او ګڼ نور ټپیان شوي، داسترب کلي جامع مسجد تخریب شوی او دملکي هیوادوالو ګڼ کورونه زیانمن شوي دي.

د اپریل په ۱۶مه د غزني ولایت د اب بند ولسوالۍ د دریاخان خیلو کلي کې حکومتي عسکرو دکلي ملا امام (قاري محمد عبدالله) شهید کړی دی.

د اپریل په ۱۶مه د کاپیسا ولایت د تکاب ولسوالۍ په سه پدرسیمه کې داخلي عسکرو یو ملکي هیوادوال (بخت الله ولد شاه اغا) شهید کړی دی.

د اپریل په ۱۶مه د فراه ولایت دبالابلوک ولسوالۍ په کنسک سیمه کې داخلي عسکرو یو شپونکي شهید کړی دی.

د اپریل په ۱۷مه د پکتیا ولایت مرکز اړوند ابراهیم خیلو سیمه کې د حکومتي عسکرو دهاوان په ډزو کې د یوې کورنۍ شپږ تنه ښځې او ماشومان شهیدان او ټپیان شوي دي.

د اپریل په ۱۸مه د تخار ولایت د نمک اب ولسوالۍ کې حکومتي عسکرو د ولسي خلکو پنځه کورونه سوځولي او خلکو ته یې پراخ مالي تاوان رسولی دی.

د اپریل په ۱۸مه د بادغیس ولایت د سنگ آتش ولسوالۍ د بادروکي په سیمه کې داخلي عسکرو یو ملکي وګړی شهید کړی دی.

د اپریل په ۱۹مه د زابل ولایت دارغنداب ولسوالۍ د سرهزارخیلو کلي ته څیرمه داخلي عسکرو یو ملکي وګړی (عتیق الله د ظاهرکاکا زوی) چې په خپل پټي کې یې اوبه لکولې شهید کړی دی.

د اپریل په ۱۹مه د کاپیسا ولایت د اله سای ولسوالۍ په جنگیز سیمه کې د داخلي عسکرو په ډزو کې یو ملکي وګړی شهید شوی دی.

د اپریل په ۲۰مه د زابل ولایت د اتغر ولسوالۍ د رسول خیلو په کلي کې حکومتي عسکرو یوه دیني مدرسه ویجاړه کړې، ګڼ کتابونه، درسي مواد او سامانونه پکې تر خاورو لاندې شوي دي.

د اپریل په ۲۲ مه د بلخ ولایت د خاص بلخ ولسوالۍ په گلشن کلي کې د حکومتي ځواکونو د ډیسي- توپونو په ډزو کې دوه تنه ملکي وگړي شهیدان شوي دي.

د اپریل په ۲۲ مه د جوزجان ولایت د خمآب ولسوالۍ پر ځینو کلیو د یرغلگرو او حکومتي ځواکونو په مېار او توپچي ډزو کې څلور تنه ملکي وگړي شهیدان او ټپیان شوي او د مسجد او روغتون تر څنګ د خلکو ۲۲ بابه کورونه تخریب او زیانمن شوي او خلکو ته لوی مالي تاوان رسېدلی دی.

د اپریل په ۲۴ مه د بدخشان ولایت مرکز اټې ناحیې بندکوچنک سیمه کې د حکومتي الوتکو په مېار کې څلور تنه ولسي- هیوادوال شهیدان شوي او نامعلوم شمېر ژوبل شوي دي .

د اپریل په ۲۵ مه د فاریاب ولایت د بلچراغ ولسوالۍ مرکز کې اربکیانو د ملکي خلکو څلور کورونه سوځولي او خلکو ته یې پراخ مالي زیانونه رسولي دي.

د اپریل په ۲۷ مه د حکومتي ځواکونو د فراه ولایت د بابللوک ولسوالۍ د کنسک کلي د کښته ښاخ پر لوی مسجد د ثقیله وسلو ډزې کړې

چې له امله یې یو ملکي وگړي (حاجي محمدرفيق کاکا) شهید شوی دی. د اپریل په ۲۸ مه د جوزجان ولایت د آقچې ولسوالۍ په قریه سرخ باندي حکومتي عسکرو دهاوان پيرونه کړي چې له امله یې یو ملکي وگړي شهید او یو ماشوم ژوبل شوی دی.

د اپریل په ۲۸ مه د غور ولایت دمرکز فیروزکوه د بادروک په سیمه کې د حکومتي عسکرو دملکي خلکو پر کورونو چاپه وهلې، خلک له ډاره د نژدې غره په لور تښتیدلي، خو حکومتي الوتکو په نښه کړي او اووه تنه ملکي وگړي یې پکې شهیدان کړي دي.

د اپریل په ۲۸ مه د بدخشان ولایت د کوهستان ولسوالۍ په شېو سیمه کې د حکومتي الوتکو یو بزگر چې په پټي کې یې قوبله کوله شهید کړی دی.

د اپریل په ۲۸ مه د فراه ولایت د بابللوک ولسوالۍ د شېوان په سیمه کې داخلي عسکرو یو ملکي وگړي شهید او یو بل زخمي کړی دی.

د اپریل په ۲۸ مه د دایکندي ولایت د کجران ولسوالۍ په بالا دښت سیمه کې د اشغالگرو په ډرون برید کې یو ملکي وگړي شهید شوی دی.

د اپریل په ۲۹ مه د بلخ ولایت د خاص بلخ ولسوالۍ په افلاس پوښ سیمه کې د حکومتي عسکرو دثقیله وسلو په ډزو کې د منهاج العلوم په نوم مشهوره دیني مدرسه او مسجد تخریب شوي دي.

د اپریل په ۲۹ مه د فاریاب ولایت د شیرین تکاب ولسوالۍ د کوه صیاد او تورتلک په سیمو کې داخلي عسکرو داستوګنې پر سیمو دهاوان پيرونه کړي چې له امله یې یوه میرمن شهیده شوې او شپږ تنه ملکي وگړي ژوبل شوي دي.

د اپریل په ۲۹ مه د کندز ولایت مرکز اړوند زاخیلو سیمه کې داخلي عسکرو دولسي وگړو پر کورونو دهاوان ډزې کړې چې له امله یې یو سپین ږيري شهید شوی او ځینو کورونو ته زیان او ښتی دی.

د اپریل په ۳۰ مه د لوگر ولایت مرکز اړوند پورک کلي کې د داخلي عسکرو دهاوان په ډزو کې یو ملکي وگړي شهید او دښځو او ماشومانو په گډون اووه تنه ولسي وگړي ټپیان شوي دي.

د اپریل په ۳۰ مه د فاریاب ولایت د قیصار ولسوالۍ په ینگې سیمه کې د حکومتي عسکرو په ډزو کې یو ملکي وگړي شهید او یو بل ژوبل شوی دی.

د اپریل په ۳۰ مه د میدان وردګ ولایت د سیداباد ولسوالۍ په سالارو بازار کې داخلي عسکرو یو د خیاطۍ دوکان او د چاپو سماوار سوځولي دي.

ماخذونه: [بي بي سي راډیو، ازادي] ، افغان اسلامي اژانس ، پړواک = ټول افغان ویبپاڼه ، لراوبر = ، نن ټکی (سیا=اوبینوا=]

د مورچل وېبډی

ثالث عمر

بشام

زموږ وياړ زموږ سالار زموږ رهبر و
ثاني نه لري د وخت ثالث عمرو
مقلد يې د مسير يمه جهان نه
د جهاد د اسمان ستوري منورو
د وار سا امپراطوري يې كړه نسكوره
يو او ازيو امارت يويې سنگرو
د نفاق تيار يې وركې كړې له زړونو
د وحدت په تار پيايلې يې لښكرو
د بيعت هاري يې په غاړه ځكه وږمه
د اشغال تورو تيارو كې زرين لمرو
د زړه چم يې را سمسور په شريعت كړ
د ولس په زړو كې ځكه معتبر و
متاثير يې د تقواله نور بشام يم
د زړه كور كې چې ساتلي مې اطهرو

ای مکاره ټولو پیژندلی یې!

عبيدالله علم- لندن

ښه ځای دې لیدلی چې دعوا کوي
خپله جرم وکړی تور په ماکوي
زه د دښمنۍ حریم کی اوسمه
ته یې د مظلوم په سر سودا کوي
خپله چوکی د وینو په بدل ساتي
برید په ولسو باندې په غلا کوي
ای مکاره ټولو پیژندلی یې
ډیر ظلم مرموز ډیر برملا کوي
زه له دین وطن څخه دفاع کوم
ته غلامه چا سره وفا کوي
زه علم حیران ستا دا ضمیر ته یم
ټول وطن می ژاړي ته خدا کوي

دښت ملګري

مهاجر

يو څو د څنگ ملګري او ياران راباندي گران دي
يو څو د خوږې مينې پتنگان راباندي گران دي

يو څو لکه نرگس لکه گلاب لکه رېښې دي
يو څو لکه چمبيل لکه ريحان راباندي گران دي

يو څو د غرب ومخته لکه نرغوندي ولاړ دي
يو څو د سپين ارمان پلور روان راباندي گران دي

يو څو د سترگو تور گڼم په زړه کي يې ساتمه
يو څو راباندي ښه لگې تر ځان راباندي گران دي

يو څو قدر مند خلک د خوږو شهبو په څير دي
يو څو د عمري مينې ځوانان راباندي گران دي

يو څو د مهاجر د گل وطن ستري هستۍ دي
يو څو د نرېچي د خراسان راباندي گران دي



يوسړی و

مل غنی خېل

حالاتو ته ولاړ د غره په شان وو يو سړی وو.
پخپل عزم کې کلک لکه سندان وو يو سړی وو.

سمبول د توکل او د عمل وو داسې څوک وو.
فاتح د غزاگانو د ميدان وو يو سړی وو.

بلا ډيرو لښکرو يې پروړاندې شکست وخوړ.
په يو ځان يې مات کړی ټول جهان وو يو سړی وو.

د وخت جبريې بيا هم سپين مسير ټکنی نکړ.
په نره د عمر پر پله روان وو يو سړی وو.

امير المؤمنين وو، مجاهد محمد عمروو.
زما مل غني خيل زړه پرې ودان وو يو سړی وو.

د افغانستان اسلامي امارت وياند

ذبيح الله مجاهد سره د پيام افغان مرکه کې مهم ټکي:

- (۱) د امريکا لپاره د اوسني فرصت نه بل ښه فرصت د ځواکونو د ايستلو لپاره نشته.
- (۲) د بنديانو په نه خلاصولو کې اولنی مسئوليت امريکا ته راجع دی.
- (۳) مونږ په توافقنامه کې خپله ژمنه ترسره کړې، د امريکايانو مسئوليت دی چې خپل تعهدات پوره کړي او که نه د تعهد ماتونې پرته به د امريکا په غاړه وي.
- (۴) هغه څوک چې د جنگ اعلانونه کوي او بمبارونو او بريدونو ته دوام ورکوي، د مرګ ژوبلې پرته هم د هغوی په غاړه ده.
- (۵) مونږ به کوشش وکړو چې ټول جېتونه دې ته قانع کړو چې د جنگ له پاليسۍ نه لاس په سر شي او پرېږدي چې اشغال ختم او اسلامي نظام حاکم شي.
- (۶) مونږ هڅه کوو، هغه غوټه چې د نظامي لارې خلاصېږي د سياسي هڅو له لارې خلاصه کړو.
- (۷) ملت زموږ په اړه قضاوت کولی شي چې په شفاخانه او جنازه څوک بريد کوي، دا يوه احمقه ډله ده چې دا بريدونه کوي ترڅو بيا زموږ په خلاف ترې تبليغاتي استفاده وکړي.
- (۸) مونږ داسې گډولې ته نه ورننځو چې په هغې کې به شرير، نا امله او خاينان په داسې حال کې وي لکه دا اوس چې دي، بلکې دوی ټول به په ځان کې اصلاحات راولي، په دې صورت کې شرعا هم ستونزه نشته.
- (۹) که امريکايان ووځي بيا د کابل اداره د يتيمانو په شان پاتې کېږي، بيا به په ډيره بده ورځ له مونږ سره خبرو ته کښيني، ښه دا ده چې د کابل اداره له اوسني فرصت نه استفاده وکړي.
- (۱۰) په مذاکراتو کې مونږ د فساد جزء نه جوړېږو، مونږ به مفسدين کېږو نه، بلکې مفسدين به اصلاح کېږي.
- (۱۱) ملت زموږ تر شا دی، زموږ تمويل کوونکی دی، زموږ خپل ملت زموږ د امن او رشد غېږ ده.
- (۱۲) په بدخشان، فارياب، کندز، بلخ او هغو ولايتونو کې چې د پاکستان په فاصله کې دي، هلته زموږ قوتونه موجود او د خلکو حمايت راسره دی. دا لوژستیک به د يوې خوا نه راروان فرض کړو، دا تنکي تنکي ځوانان مونږ ته له کومه کېږي؟
- (۱۳) زندانونو ته لاړ شئ وگورئ ايا کوم پنجابي پکې ويني؟ د بل هيواد کوم تبعه ويني؟ دا چې زموږ ځوانان افغاني دي، زموږ لوژستیک هم افغاني دی او له خپلې خاورې تمویلېږو. په دې اړه تخريبي پوښتنې اوس له وخته تېرې دي.
- (۱۴) د عسکرو، پوليسو او اړيکيانو په نامه غوليدو ته دعوت ورکوو چې د مفسدينو لپاره نور خپل ځان قربان نه کړي او د اشغالگرو د موخو لپاره استعمال نه شي.
- (۱۵) مونږ هيڅکله حاضر نه يو چې له مفسدينو سره د قدرت شريکوال شو او د هغه نظام جزء وگرځو چې دوی يې برخه دي.
- (۱۶) افغانان دې ته اړتيا لري چې گاونډيو سره ښې اړيکي ولري، همدارنگه د گاونډيو نه هم غواړو چې نور يې له اړيکي نورمالې وي او مداخله نه وي.
- (۱۷) دا دليل معقول نه دی چې عسکر د اقتصادي مجبوريت له مخې عسکرۍ ته ځي، کاشکې يې دا کار نه کولی، دا خو د بېل او کولنگ مزدوري نه ده، ډوډۍ تنها په دې کې نه ده چې مونږ ووژني او خپلو اولادونو ته ډوډۍ پيدا کړي.
- (۱۸) ډيورنډ کرښه د دوه ملتونو مسئله ده، مونږ دا حق نه ځان او نه بل نظام ته ورکوو چې په دې باندې تصميم ونيسي. په دې اړه بايد دواړه ملتونه پرېکړه وکړي په داسې وخت کې چې مونږ له جنگ وتلي يو او سالم واحد مرکزي نظام منځته راغلی وي.
- (۱۹) هيڅوک دا نه شي ثابتولی چې مونږ په يو روغتون بريد کړی وي. مونږ ولې په روغتون بريد وکړو، زموږ جهادي فريضه دې کار ته اجازه نه ورکوي. نه منطقي ده او نه يې مونږ ته کومه گټه شته.

MORCHAL

*Islamic, Jihady, Educational
and Cultural Monthly Journal*

ولایت ننگرهار

